



இலங்கைத்தமிழர் நலன்புரிச்சங்கம்  
என்னைப்பிற்றால்-கிவிவல்ஸ்பேர்க்

Srilanka Tamilen Unterstützung Verein Ennepetal e.V.  
Ennepetal-Gevelsberg

**25<sup>வது</sup> ஆண்டுகள் வெள்ளிவிழா**

**சிறப்புநாள்**

**21.12.2013**

**1988 - 2013**

**இலங்கைத்தமிழர் நலன்புரிச்சங்கம்** என்ரினப்பிபற்றால்-வகவல்லப்பேர்க்  
தற்போதைய நீர்வாகசபை உறுப்பினர்கள்



தலைவர்: திரு. க. அம்பலவாணபிள்ளை  
உபதலைவர்: திருமதி. இ. இராசேந்திரம்  
செயலாளர்: திரு. த. திருச்செல்வம்  
உபசெயலாளர்: திருமதி. ஜெ. செல்வராசா  
பொருளாளர்: திருமதி. அ. தில்லைநாயகி

செயற்குழு உறுப்பினர்கள்:

திரு. செ. குணரட்ணம்  
திரு. இ. சிவநாதன்  
திருமதி. ஜெ. கேதீஸ்வரன்  
திரு. க. மகாலிங்கம்

திரு. ந. அமிர்தலிங்கம்  
திரு. சி. சிவபாதசுந்தரம்  
திரு. க. சந்திரசேகரன்  
திரு. சி. சிறிகந்தவேல்

## இலங்கைத்தமிழர் நலன்புரிச்சங்கத்தின் தோற்றமும் வளர்ச்சியும்.....

என்னெப்பெற்றால்-கெவெல்ஸ்பேர்க் வாழ் தமிழ்மக்களின் நலன்கருதி 1988ம் ஆண்டு காலப்பகுதிகளில் Berg Str.73ல் வசித்து வந்த திரு. சிவபாதசுந்தரம், திரு. மகாலிங்கம் ஆகியோர் எமது தமிழ் சிறார்கள் தாய்மொழிக்கல்வியை கற்பதற்கு ஓர் தமிழ்ப் பாடசாலை வேண்டுமென்ற சிந்தனையுடன் எமது முன்னைநாள் ஆசிரியரும், தற்போது ஓய்வுபெற்றிருக்கும் தமிழ்க் கல்விக் கழகத்தின் பொறுப்பாளருமாகிய திரு.இரா.நாகலிங்கம் ஐயா அவர்களை நாடினார்கள். அவரின் ஆலோசனையின் பெயரில், எமது நகர மக்களின் விடாமுயற்சியியினால் உருவானதுதான் இலங்கைத்தமிழர் நலன்புரிச்சங்கம். முதலாவது பொதுக்கூட்டம் 07.05.1988 அன்று நடைபெற்றது. அதில் தலைவராக தற்பொழுது கனடாவில் வசிக்கும் திரு. ப. முத்துக்குமாரசாமி மக்களால் தெரிவு செய்யப்பட்டார். அப்போதுதான் இலங்கைத்தமிழர் நலன்புரிச்சங்கத்தின் யாப்புகள் தமிழில் எழுதப்பட்டு அதை யேர்மன் மொழியில் மொழிபெயர்க்கப்பட்டு அவற்றை வழக்கறிஞர்களிடம் ஒப்படைக்கப்பட்டது. அச் செயற்பாடு ஒருபக்கம் நடைபெற்றுக் கொண்டிருக்க, எமது சிறார்கள் கல்விகற்பதற்கு பாடசாலை ஆரம்பிக்கப்பட்டது.



இப்பாடசாலை 16.08.1988ம் ஆண்டு Berg Str.73ல் அமைவதற்கு இரண்டு அறைகளை எமது நகரபிதா ஒழுங்கமைத்துத் தந்தார். அன்று 31 மாணவர்களுடன் பாடசாலை ஆரம்பிக்கப்பட்டது. இப்பாடாலையை உருவாக்கிய போது திரு. திருநாவுக்கரசு அவர்கள் ஒரு சில மாதங்கள் கல்விகற்பித்து விட்டு தாயகம் திரும்பிவிட்டார். பின் நாம் திரு.இரா.நாகலிங்கம் ஐயா அவர்களைச்சந்தித்து நம் சிறார்களுக்கு கல்வி புகட்டும்படி கேட்டபொழுது அவர் கல்விகற்பிக்க முன்வந்தார். அவருடன் தற்பொழுது கனடாவில் வசித்துவரும் திருமதி. விஜயநந்தினி விஜயபவன், தற்பொழுது லண்டனில் வசித்துவரும் திருமதி. சறோஜினிதேவி றீரங்கநாதன் ஆகிய மூவரும் பணியாற்றினார்கள். இலங்கைத்தமிழர் நலன்புரிச்சங்கத்துக்கும், பாடசாலைக்கும் Stadt Ennepetal, Schulamt, Garithas னேற்றவற்றின் உத்தியோகத்தர்கள் மிகவும் ஒத்துழைப்பு நல்கினார்கள்.

பாடசாலை தொடங்கிய காலங்களில் இந்த அறைகளுக்கு மின்சார வசதிகள் கூட இல்லை. அன்று இலங்கைத்தமிழர் நலன்புரிச் சங்கத்தின் தலைவராயிருந்த தற்பொழுது கனடாவில் வசித்துவரும் திரு.ப.முத்துக்குமாரசாமி அவர்கள் வீட்டிலிருந்துதான் நாம் மின்சாரம் எடுத்து கல்வி கற்பித்தோம். இந்த மண்டபத்திலேயே வருடாவருடம் சரஸ்வதி பூஜையும் கொண்டாடப்பட்டது. அதன்பின் சங்கத்தின் பொதுக்கூட்டம் 24.09.1988ல் கூட்டப்பட்டது. அக்கூட்டத்தில் திரு. க.இராசையா அவர்கள் தலைவராகத் மக்களால் தெரிவுசெய்யப்பட்டார். இவர் இருந்தகாலத்தில் தான் இலங்கைத்தமிழர் நலன்புரிச்சங்கம் சட்டபூர்வமாக Schwelm நீதிமன்றத்தில் 30.12.1988 அன்று பதிவுசெய்யப்பட்ட சங்கமாக ஏற்றுக்கொள்ளப்பட்டது. அவர் 1990ம் ஆண்டு வரை தலைவராக இருந்தார். 1989 காலப்பகுதியில் Berg Str.73, மண்டபத்தில் நூல்நிலையம் திறந்து வைக்கப்பட்டது. அதற்குப் பொறுப்பாகக் காலஞ்சென்ற திரு. சிறிகரன் அவர்கள் நியமிக்கப்பட்டார்.

09.03.1991ம் ஆண்டு நடைபெற்ற பொதுக்கூட்டத்தில் திரு. இரா. சிவநாதன் அவர்கள் தலைவராக மக்களால் தெரிவு செய்யப்பட்டார். இவர் 1993ம் ஆண்டு வரை தலைவராக இருந்தார். என்னெப்பெற்றால் நகரில் நடைபெறும் கலாச்சார விழாக்களில் நட்புறவோடு எமது நாட்டு கலாச்சாரத்தை வெளிக்கொணரும் வகையில் நடனங்களை நிகழ்த்தி இந்நாட்டு மக்கள் மத்தியில் மிகுந்த வரவேற்புப் பெற்றார்கள். அத்துடன் அங்கு எமது நாட்டு உணவுப்பண்டங்களை அறிமுகப்படுத்தி விற்பனை செய்து அப்பணத்தை சங்க வளர்ச்சிக்காகவும், பாடசாலை வளர்ச்சிக்காகவும் பயன்படுத்தினார்கள்.

அங்கு எமது 17.08.1991ம் ஆண்டு 3வது ஆண்டு விழா Haus Ennepetal மண்டபத்தில் சிறப்பாக நடைபெற்றது. அத்துடன் தாயகத்தில் அல்லலுறும் மக்களுக்காக Bonn நகரில் பலமுறை நடைபெற்ற ஊர்வலங்களில் இந்நகர மக்களைப் பங்குபெற இலங்கைத்தமிழர் நலன்புரிச்சங்கம் வழிசெய்தது. 1992ம் ஆண்டுப்பகுதியில் ஆங்கில வகுப்புத் தொடங்கப்பட்டது. ஆங்கில ஆசிரியராக திரு. வ.இ. ஆறுமுகராஜா சில மாதங்கள் பணியாற்றி ஓய்வு பெற்றார். அதன் பின்பு ஆங்கில ஆசிரியையாக திருமதி. வி. இராஜலிங்கம் அவர்கள் 1994ம் ஆண்டு வரை பணியாற்றினார்.

இக்கால கட்டத்தில் 1993ஆம் ஆண்டில் இந்த நலன்புரிச்சங்க தமிழ்ப் பாடசாலையை உலகத்தமிழர் இயக்கக் கல்விப் பணியின்கீழ் தமிழாலயமாக மாற்றும்படி அன்று தலைவராயிருந்த திரு.இரா.சிவநாதன் அவர்களிடம் ஆசிரியர் திரு. இரா. நாகலிங்கம் ஐயா அவர்கள் விண்ணப்பித்திருந்தார். அவ்விண்ணப்பம் பொதுமக்களின் ஆலோசனைகளுக்கு விடப்பட்டது.

சங்கத்தின் பொதுக்கூட்டம் 12.03.1994 அன்று கூட்டப்பட்டது. அன்று புதிய நிர்வாகத்தர்கள் தெரிவு இடம்பெற்றது. அன்றைய கூட்டத்தில் என்னை இலங்கைத்தமிழர் நலன்புரிச்சங்கத்தின் தலைவராக தெரிவுசெய்தார்கள். அன்றைய கலந்துரையாடலில் மீண்டும் திரு.இரா.நாகலிங்கம் ஐயா கொடுக்கப்பட்ட கடிதம் மீளாய்வு செய்யப்பட்டது. அன்று கூட்டத்துக்கு வருகைதந்த மாணவர்களின் பெற்றோர் சகலரும் ஆராய்ந்து தங்கள் பிள்ளைகளின் எதிர்கால நலன் கருதி இலங்கைத்தமிழர் நலன்புரிச்சங்கத்தின் கீழ் இருந்த தமிழ்ப் பாடசாலையை உலகத் தமிழர் இயக்கக் கல்விப்பணியின் கீழ் தமிழாலயமாக இணைப்பது என்று முடிவெடுக்கப்பட்டது. இம் முடிவு உலகத்தமிழர் இயக்கக் கல்விப்பணியினரிடம் எழுத்து மூலம் 17.03.1994இல் கையளிக்கப்பட்டது. தொடர்ந்து இன்றுவரை இலங்கைத்தமிழர்நலன்புரிச்சங்கத்துடன் இணைந்து செயற்படுகின்ற கல்விப்பணியானது பாராட்டுக்குரியது.

Berg Str.73 அறைகளில் நடைபெற்று வந்த தமிழாலயம் 08.08.1994 அன்று முதல் எமது நகரசபையின் உதவியுடன் ஜேர்மன் பாடசாலைகளில் ஒன்றான Grund Schule. Bussardweg 16, 58256 Ennepetal என்ற முகவரியில் அமைந்துள்ள பாடசாலையில் 3 அறைகளை ஒதுக்கிக் கொடுத்தார்கள். அன்றிலிருந்து இன்றுவரை எமது தமிழாலயம் தொடர்ந்து இங்கேயே நடைபெற்றுக் கொண்டிருக்கின்றது.

இந்த நகரத்தில் விளையாட்டுப் போட்டியையும் நடாத்தி 03.09.1994ல் இலங்கைத்தமிழர் நலன்புரிச்சங்கத்தின் 6வது ஆண்டுவிழவை Haus Ennepetal மண்டபத்திலும், 07.09.1999 அன்று 10வது ஆண்டு விழாவை Aula Reichenbach Gymnasium மண்டபத்திலும் சிறப்பாக நடாத்தினோம். தொடர்ந்து 26.05.1995ம் ஆண்டிலும், 26.10.2000ம் ஆண்டிலும் நடைபெற்ற பொதுக்கூட்டத்தில் என்னையே தொடர்ந்து தலைவராக நியமித்தார்கள். நலன்புரிச்சங்கப் பாடசாலை, தமிழ்க்கல்விக் கழகத்தின் கீழ் தமிழாலயமாக இயங்கிவந்தாலும் பாடசாலை நடைபெறுவதுக்கான இட அனுமதிகள், பொதுத்தேர்வு, அரையாண்டுத்தேர்வு, புலன்மொழித்தேர்வு, தமிழ்த்திறன் போட்டி தேர்வு, விழாக்கள் போன்றன நடைபெறுவதுக்கான இட அனுமதிகளை இலங்கைத்தமிழர் நலன்புரிச்சங்கம் ஊடாகவே விண்ணப்பித்து அனுமதி பெற்றுக் கொண்டிருக்கின்றோம்.

25வது ஆண்டு வெள்ளிவிழா நிறைவு பெற்று மீண்டும் இலங்கைத்தமிழர் நலன்புரிச்சங்கம் புதிய வளர்ச்சிப் பாதையில் முன்னேற வேண்டுமென வேண்டுகின்றேன்.

தலைவர்  
**திரு. கந்தையா அம்பலவாணபிள்ளை**  
என்னெப்பெற்றால்

**25வது ஆண்டு நிறைவைக் கொண்டாடும் இலங்கைத்தமிழர் நலன்புரிச்சங்கத்தை வாழ்த்துவதில் மிக்க மகிழ்ச்சியடைகின்றோம். !!!**

“மவுனத்தை உடைத்துப்பிறந்த மொழிகளில் ஒன்றான தமிழ் மொழி உயர்வானது” என்பது பாவாணர் கூற்று.



அரசியல், சமயம், சமூகம், நகரம், நாடு அனைத்திற்கும் மேலானது மொழி, மொழியே ஒரு இனத்தின் முக்கிய அடையாளம். தமிழர் நாம் அடையாளங்களான கலை கலாச்சார மொழி விழுமியங்களை காப்பாற்றி அதன்வழி நமது குழைந்தைகளையும் வழிநடத்தி தமிழர் நற்பெருமைகளை உலகிற்கு எடுத்துணர்த்த வேண்டும்.

புலம் பெயர்ந்த தமிழர்கள் வாழும் ஒவ்வொரு நாட்டிலும் தமிழ் பாடசாலைகளை அமைத்து மிகவும் சிறப்பான முறையில் நடாத்தி வருகிறார்கள். இதனைக்கண்டு தமிழர்கள் நாம் பெருமை கொள்கிறோம். ஒரு பாடசாலையை சிறப்பாக நிர்வகிப்பது இலகுவான விடையமல்ல. ஆரம்பம் முதல் இன்றுவரை இப்பாரிய பணியை ஆற்றிவரும் அனைத்து நல்லுள்ளங்களையும் பாராட்டுகின்றோம். கால் நூற்றாண்டு என்பது மிகவும் நீண்ட கால பயணம் இதில் எவ்வளவு கஷ்ட நஷ்டங்களையும் கடந்து அன்று தொட்டு இன்றுவரை பணியாற்றிவரும் ஒவ்வொருவரினதும் சுயநலமற்ற சேவை பாராட்டப்பட வேண்டியதொன்றாகும்.

இந்த தமிழர்நலன்புரிச்சங்கத்தை ஆரம்பிக்க வேண்டும் என்ற கருத்தைக் கூறியவர்கள் எமது அன்பர்கள் திரு.கணேசு மகாலிங்கம், திரு.சி. சிவபாதசுந்தரம் மற்றும் என்னப்பெற்றால் வாழ் தமிழ் மக்களின் ஒன்றிணைந்த முயற்சியினால் இச்சங்கம் உருப்பெற்றது. இச்சங்கத்தால் உருவான தமிழ்ப்பாடசாலை வளர்ச்சிக்கு அயராது உழைத்த திருவாளர் இரா. நாகலிங்கம் ஐயா அவர்களை நாம் மறக்கலாகாது. பாடசாலை தொடக்கக் காலத்தில் விஜயநந்தினி, சரோஜினி ஆகியவர்களின் உழைப்பும் பாராட்டுக்குரியது.

தலைமை பதவிகளை ஏற்று நற்சேவை ஆற்றி வருபவர்களும் மற்றைய அன்பர்கள், பாடசாலை வளர்ச்சியில் உறுதுணையாக இருந்து வரும் பெற்றோர்கள், மற்றோர்கள் அனைவரையும் பாராட்டப்பட வேண்டியவர்கள். இவர்களுடன் இன்று தலைவராக இருக்கும் திரு. அம்பலவாணபிள்ளையின் அயராத உழைப்பிற்கும் சுயநலமற்ற நீண்ட கால சேவைக்கும் என்னப்பெற்றால் வாழ் தமிழ்மக்கள் நன்றியுடையவர்களாக இருக்க வேண்டும்.

எம்மோடு இருந்து தமிழர்நலன்புரிச்சங்கம், தமிழ்ப்பாடசாலை ஆகியவற்றின் வளர்ச்சிக்கு தம்மால் இயன்ற உதவிகளைச் செய்த நண்பர்கள் அமரர் விஜயகுமார், அமரர் கமலநாதன் இவர்களையும் நாம் நினைவு கொள்ளவேண்டும்.

வாழ்க நீடுழி என்னப்பெற்றால் கெவெல்ஸ்பேர்க் இலங்கைத்தமிழர் நலன்புரிச்சங்கம்.!!


**திரு.ப.முத்துக்குமாரசாமி** (முன்னைநாள் தலைவர்)  
கனடா



04.10.2012ல் திரு.ப.முத்துக்குமாரசாமி அவர்கள் எமது தமிழாலயத்துக்கு வருகைதந்த போது...

## புலத்தில் தமிழுக்கு உயிர் கொடுத்த இலங்கைத்தமிழர் நலன்புரிச்சங்கமே உனது சீரிய பணிக்கு வாழ்த்துக்கள்!!!

தன்மானத் தமிழன் தம் சொந்த நாட்டில் இனமானம் காத்து கோலோச்சி வாழ்ந்ததை பொறுக்காது ஆட்சியாளர் சொந்த நாட்டிலேயே அகதி ஆக்கி விரட்டி அடித்த வரலாறு வேறு எந்த இனத்தினர்க்கும் நடந்திருக்கின்றனவா? இல்லவே இல்லை இலங்கைத் தமிழராகிய நாங்கள் தான் அதற்கு உரித்தானவர்கள். காலாகாலமாக எத்தனை கோடிக் கணக்கான சொத்துக்களை இழந்தும், தாம் புலம்பெயர்ந்த நாட்டில் அரும் பெரும் சொத்தான தமிழ்மொழி, கலை, கலாச்சாரம், பண்பாடு என்பவற்றை தம் உயிரினும் மேலான சொத்தாக பாதுகாத்து வருவதுடன் தம் எதிர்கால சந்ததிகளுக்கும் வழங்கி வளர்த்து வருகின்றார்கள் என்பதை மறுக்கவோ மறைக்கவோ முடியாத உண்மைச் சம்பவம் ஆகும். இதற்கு உறுதுணையாக இவ்வளர்ச்சிப் பாதையில் 1988ம் ஆண்டு உருவாக்கப்பட்ட இலங்கைத்தமிழர் நலன்புரிச்சங்கம் என்ற மாபெரும் விருட்சம், அளப்பரிய பங்கை வசித்து வருகின்றது என்பது அப்பட்டமான அப்பழுக்கில்லாத உண்மை. அந்த மாபெரும் விருட்சத்தில் விழுந்த ஒரு விழுது தான் என்னெப்பெற்றாலில் அமைந்துள்ள அன்றைய இலங்கைத்தமிழர் நலன்புரிச்சங்கப் பாடசாலை, இன்றைய தமிழாலயம். கால் நூற்றாண்டை தொட்டு நின்று இன்று மாபெரும் பணியைத் திறம்படச் செய்து வருகின்றது. இந்த மாபெரும் பணியை திறம்பட செய்ய பலவழிகளிலும் அன்றிலிருந்து இன்றுவரை பங்காளிகளாய் இருந்தவர்கள் அளப்பரிய சேவை புரியும் ஆசிரியப் பெருந்தகைகள் தான், என்பதில் சந்தேகம் ஏதும் இல்லை. அத்துடன் இச்சங்கத்தின் வளர்ச்சியிலும், பலத்திலும் அத்திவாரமாக இருந்து செயற்பட்டு வருபவர்கள் பெற்றோர்களும், பழைய மாணவச் செல்வங்களும். இவர்களின் அரியபணியை எழுத்தில் வடிக்க முடியாது இவர்களின் பணி தொடர வேண்டும். இச்சங்கம் இன்னும் பல ஆண்டுகள் செழிப்புடன் வளர்ச்சியோடு நிலைத்திட வாழ்த்துகின்றோன்.



**திரு. க. இராசையா**

(முன்னாள் தலைவர் (கெவெல்ஸ்பேர்க்)



இலங்கைத்தமிழர் நலன்புரிச்சங்க பாடசாலை ஆசிரியை செல்வி. விஜயநந்தினி விஜயகுமாரன் அவர்களின் 1993ஆம் ஆண்டு பிரியாவிடையின்போது...

## மனந் திறந்த எனது வாழ்த்துக்கள்....

தாயின் கர்ப்பத்தில் பத்து மாதம் தவழ்கையில், அத்தெய்வம் உடல் வேதனையில் அம்மா அம்மாவெனக் கூவிய மகிழ்ச்சிக்ரூல்! எனக்குப் பாடம் சொல்லக்கேட்டு நான் பிறந்ததும் அ...ம்..அ...ம்... என அழைத்தது அத்தெய்வத்தைதான். அ படிக்க அரிவரி போனேன் அங்கு கண்டேன் கேட்டேன் அ தமிழ் மொழியென. இதுதான் பிள்ளைக்கு முதல் மொழியென என் தாய் முகம் பார்த்தேன் பரவசமானேன். பசிக்குப் பாலும் பாடத்திற்கு உயிரும் தந்தாள் என் தாய்.




செம்மொழியாம் தமிழ் மொழி என ஆசான் எடுத்துரைத்த தமிழ் மொழி தரணியெங்கும் பாமாலை பாடக்கேட்கின்றோம். நாம் எங்கு இருப்பினும் தமிழ் மொழி கூடவேயுண்டு, எமது தாய் பாலுடன் சேர்த்துாட்டிய தமிழ்முதமல்லவா!

செல்வம் சேர்த்து, காதல் வளர்த்து, மகிழ்வதைப்போல் எம் தாய் மொழி தமிழ் மொழியைக் காத்து கற்பித்தல் எனும் நீரூற்றி இளங்கன்றுகளை வளர்த்தெடுக்கவேண்டும். கற்றறிந்த பேரறிஞர்கள் தமிழாராச்சி செய்ய நம்மிளைய சமுதாயம் நற் பலன் தரு பல் பொருள் கொண்ட மின்சக்தி, வான், பூமியென்று ஆராய்ச்சி செய்யவேண்டுமென்ற அனைவரது கனவும் நனவாக யாவரும் உழைத்துப் பயன் பெறுவண்ணம் பரவலாக்கிக் கொண்டால், எமது வருங்கால சந்ததியர்கள் நற்சிந்தனையுடன் ஐக்கியத்தையும் கடைப்பிடித்தால்! நாளை நமதே.....

**இராமலிங்கம் சீவநாதன்.**

(முன்னைநாள் தலைவர் (என்னெப்பெற்றால்)



இலங்கைத்தமிழர் நலன்புரிச்சங்க பாடசாலை ஆசிரியை செல்வி. விஜயநந்தினி விஜயகுமாரன் அவர்களின் 1993ஆம் ஆண்டு பிரியாவிடையின்போது...

## இதயம் நிறைந்த வாழ்த்துக்கள்.....

வெள்ளிவிழாக் கொண்டாடும் என்னெப்பெற்றால் கெவெல்ஸ்பேர்க் இலங்கைத்தமிழர் நலன்புரிச் சங்கமானது, புலம்பெயர் தமிழர்கள் மத்தியில் தய்மண்ணின் நினைவுகளோடு, தாய் மொழிக்கல்வி, அதன் கலை, கலாச்சாரம், மற்றும் பண்பாட்பாட்டு நாசகரீக விழுமியங்களை வளர்த்தெடுக்க வேண்டும் என்கின்ற முனைப்போடும், அதனை அடுத்த சந்ததியினருக்கு அணுவளவும் பிசகாது தலைமுறை தலைமுறையாக நகர்த்திச் செல்ல வேண்டும் என்னும் நன் நோக்கத்துடனும் இற்றைக்கு 25 வருடங்களுக்கு முன்னதாக, புலம்பெயர்ந்து இங்கு ஆரம்பத்தில் வந்த எம் தாயகத்தின் சமூக முன்னேற்றம் கருதிய தூய சிந்தனையாளர்களால் தன்னலமற்ற புனிதமான எண்ணத்துடன் ஆரம்பிக்கப்பட்டது.



1988ம் ஆண்டில் ஆரம்பிக்கப்பட்ட இச்சங்கமானது, தனது அளப்பரிய சேவையினை புலம்பெயர் உறவுகளின் மத்தியில் வியத்தகு முறையில் அரிய பணிஆற்றி, தனது வளர்ச்சிப் பாதையில் அந்தப் புலம்பெயர் தமிழ் உறவுகள் மத்தியில் தனித்துவமான நன்மதிப்பைப் பெற்று வந்துள்ளதுடன், இவ்வாண்டில் தனது வெள்ளிவிழாவினைக் கொண்டாடுவது சிறப்பிற்குரியதாகும். இந்நிலையில் நாம் எல்லோரும் இச்சங்கத்தின் வளர்ச்சி கருதி திறந்த மனத்துடன் பாராட்ட வேண்டியது நமது முக்கிய கடமையாகும். இச்சங்கத்தின் அளப்பரிய சேவையின் பாங்கினை நம் பிள்ளைகளின் தமிழ் மொழிக் கல்வியினையும், அதன் ஆற்றலையும் அவர்கள் அடைந்திருப்பதைக் கண்டு பெருமிதம் அடைகின்றோம். அதற்காகத் தங்களின் பாரிய உழைப்பினைத் தளராத மனத்துடனும், தியாக சிந்தனையுடனும் கடமை உணர்வோடும் வழங்கிய ஆசிரியப் பெருந்தகைகளுக்கும், அன்று முதல், இன்று வரை சங்கத்தின் அத்திவாரமாக உழைத்து வரும் சங்கத்தின் நிர்வாகிகளுக்கும் இவர்களுக்கு உடனிருந்து ஒத்துணைப்பு நல்கிய தமிழ் மக்களுக்கும் மனநிறைவோடும், நன்றி உணர்வோடும் எமது பாராட்டுக்களையும், வாழ்த்துக்களையும் இந்த நேரத்தில் தெரிவித்துக்கொள்வதில் பெருமகிழ்வடைகின்றேன்.

அந்த வகையில் அதன் ஆரம்ப காலம் தொட்டு இதன் பாரிய பொறுப்பினைத் தன்தோளில் சுமந்து வெற்றிப் பாதையில் வழிநடத்திச் சென்ற இளைப்பாறிய தமிழ் மொழிக் கல்விச் சேவையாளரும், தமிழாலயத்தின் தந்தையுமான ஆசிரியப் பெருந்தகை திருவாளர் இரா. நாகலிங்கம் ஐயா அவர்கள், அவரது சேவைநலம் குறித்து பாராட்டிக் கௌரவிக்கப்படுவது மிகவும் சால்ப் பொருத்தமானதும், நன்றிகலந்த நாசகரீக வடிவமாய் வியந்து நிற்கின்றமை குறித்து, அகமகிழ்வுடன் நினைந்து பெருமைப்படுகின்றேன்.

இவற்றையெல்லாம் கவனத்திற்கொண்டு இந்தச் சங்கத்தினை ஆரம்பித்த காலங்களில், அதன் நிலையான வளர்ச்சிப் பாதையில் தங்களின் அயரா உழைப்பை நல்கிய ஆசிரியர்கள், நிர்வாக உறுப்பினர்கள் அனைவரையும் மீண்டும் திறந்த மனங்கொண்டு வாழ்த்துவதுடன், இச்சங்கம் ஆரம்பித்த காலத்தில் இதனை சிறப்புற நடாத்திச் சென்ற, அமரர்களாகிவிட்ட பெருந்தகைகள், திருவாளர்கள் சு.கமலநாதன், அ.விஜயகுமாரன் போன்றோர் நன்றியுணர்வோடு எம் நெஞ்சகத்தில் நீங்கா இடம்பெற்று உயர்ந்து நிற்கின்றனர்.

அத்தோடு இதன் வெள்ளிவிழாவைச் சிறப்பாக நடத்துவதற்கு முன்வந்து தங்களின் பாரிய ஒழைத்துப்பினை வழங்கிக் கொண்டிருப்பதோடு, இந்தச் சங்கத்தினைத் தொடரந்தும் தமது வலுவான கரங்களில் சுமந்து செல்வோம் என்னும் திட சிந்தனையுடன் செயற்பட்டுக் கொண்டிருக்கும் எமது அடுத்த சந்ததியினரின் ஆற்றல் கண்டு பெருமையடைவதுடன், அவர்களுக்கும் எனது மனம் நிறைந்த பாராட்டுக்களையும் வாழ்த்துக் களையும் தெரிவித்துக் கொள்ளுகின்றேன். அத்துடன் தலைவராக இருக்கும் காலத்தில் செயற்கரிய செயல்களைச் செய்து அரும் பணியாற்றிக்கொண்டிருக்கும் திரு.கந்தையா அம்பலவாணபிள்ளை அவர்களுக்கும், மற்றும் சேவையாளர்களுக்கும் எனது மனம் நிறைந்த பாராட்டுக்களையும், வெள்ளிவிழா சிறப்பாக நடைபெற எனது மனம்நிறைந்த வாழ்த்துக்களைத் தெரிவித்துக்கொள்வதில் பெருமகிழ்வடைகின்றேன்.

**திரு. கணேச மகாலிங்கம்**

நிர்வாகசபை உறுப்பினர் - என்னெப்பெற்றால், ஜேர்மனி

**இலங்கைத்தமிழர் நலம்புரிச்சங்கம் 25வது ஆண்டு நிறைவு விழா சிறப்பாக நடைபெற எனது வாழ்த்துக்கள்!**



1988ல் என்னெப்பெற்றால் கெவெல்ஸ்பேர்க் ஆகிய இரு நகரங்களில் வாழ் தமிழ் மக்களின் சிறார்களின் தாய் மொழியாம் தமிழ்மொழியை கற்பிக்க வேண்டும் எனும் பெரும் நோக்குடன் தமிழர் நலன்புரிச்சங்கம் என்னும் பெயர் சூட்டி சங்கம் ஒன்று உருவாக்கப்பட்டு அதனூடக ஒரு பாடசாலை அமைத்து பிள்ளைகளுக்கு தமிழ்மொழியை கற்பித்தனர். பாடசாலையும் நடந்தது. பிள்ளைகளும் தமிழ்மொழியை கற்றார்கள். வருடங்களும் சில சென்றது. பின்வரும் காலங்களில் கல்வித்தராதரம் ஐரோப்பா ரீதியில் அமைய வேண்டும் என்று உலகத்தமிழர் இயக்கம் உருவாகியது அதனூடக தமிழாலயங்களும் உருவான புதிய பாடத்திட்டம் பொதுப்பரீட்சை போன்ற பல காரணங்களால் தமிழர்நலன்புரிச்சங்கத்தின் கீழ் இருந்த பாடசாலை, தமிழாலயம் என்று மாற்றப்பட்டது.

இன்று இப்பாடசாலை வளர்ந்து விருட்சமாக நிற்கின்றது. இன்றுவரை இப்பாடசாலை வளர்ச்சிக்கு நலன்புரிச்சங்கம் தன் பங்களிப்பை செய்துகொண்டிருக்கின்றது. இப்படியான நலன்களை செய்யும் தமிழர்நலன்புரிச்சங்கம் இவ்வாண்டு 25வது அகவையை பூர்த்தியானது. இந்த மகிழ்ச்சியை விழாவாகக் கொண்டாடுவதற்கு சங்க உறுப்பினர்கள் முடிவு செய்துள்ளனர். இவ் விழா சிறப்படைய எனது வாழ்த்துக்கள்

**திரு. சி.சிவபாதசுந்தரம்**

தமிழர் நலன்புரிச்சங்க நிர்வாகசகை உறுப்பினர்



**அகவை 25ஐ கொண்டாடும் தமிழர் நலன்புரிச்சங்கத்துக்கு எனது வாழ்த்துக்கள்!**




இங்குவாழும் தமிழ்மக்களாகிய நாம் ஒற்றுமையாகவும், சந்தோசமாகவும் வாழ இந்த நலன்புரிச்சங்கம் முன்னோடியாக அமைய வேண்டும்.

மேலும் பற்பல ஆண்டு விழாக்களை கொண்டாட வேண்டும் என எல்லோர் சார்பிலும் கேட்டுக்கொள்கின்றேன்.

**திரு. தம்பு திருச்செல்வம்**

செயலாளர்



தமிழர்நலன்புரிச்சங்கத்தின் வெள்ளிவிழாவுக்கான நடன ஒத்திகை.....

## மனமார வாழ்த்துக்களேன்!!

என்னெப்பெற்றால் நகரத்தில் கடந்த 25 வருடங்களுக்கு முன்னர் உருவாக்கம் பெற்ற இலங்கைத்தமிழர் நலன்புரிச்சங்கமானது, எம் தமிழ் உறவுகளின் இளைய சந்ததியினர் பயன்தரு வகையில், இங்குள்ள தமிழ்மக்களின் இளம் பிள்ளைகளைத் தமிழ்மொழி ஆற்றலையும், அறிவியல் வளர்ச்சியையும் அபரிமிதமாக உருவாக்குவதில் பெரும் பங்காற்றி வருகின்றமை குறிப்பிடத்தக்கதாகும். இதனை இங்குள்ள அனைத்துப் தமிழ் மக்களும் நன்றியுடன் நினைவுகூர்ந்து வருகின்றனர்.



இச்சங்க வளர்ச்சிக்கு காரணமாக ஆசிரியர்கள் மட்டுமல்லாது அதன் பொறுப்பாளர்களாகக் கடமையாற்றும்பவர்களின் தன்னலமற்ற தொண்டு மனப்பான்மையுமே என்றால் மிகையாகாது. அத்தகைய பொதுநல நோக்கும், சேவை மனப்பான்மையும் அயராத முயற்சிகளும் கொண்டு கடந்த காலங்களில் இந்தச் சங்கத்தின் முன்னேற்றத்துக்கு அதன் ஆரம்பத்திலிருந்து பெரும் சேவையினை வழங்கியதன் மூலம் சங்கத்தின் வளர்ச்சிப் பாதையில் தன் பெயரையும் வெள்ளிவிழா முத்திரையெனப் பதித்து நிற்கும் ஆசிரியப் பெருந்தகை திருவாளர் இரா. நாகலிங்கம் அவர்களையும் அவரது துணைவியாரையும் நன்றி கலந்த பாராட்டுக்களை இந்த நேரத்தில் மகிழ்வுடன் தெரிவித்துக்கொள்வது மட்டுமல்லாது, என்றென்றும் அவர்களின் சேவையானது எம் சங்கத்தின் வரலாற்றில் பொன் எழுத்துக்களால் பொறிக்கப்பட்டு பதிந்திருக்கும் என்பதைத் தெரிவித்துக் கொள்வதில் நான் பெருமகிழ்வடைகிறேன்.

ஆசிரியப் பெருந்தகை இளைப்பாறிய போதும், அவர் சேவையும், அவர் நாமமும் என்றும் வாழ்கவென வாழ்த்திநிற்கின்றேன்.

தங்கள் சேவைக்குரிய

**திருமதி. குமார் நந்தினி** (உப செயலாளர்)



## நலன்புரிச்சங்கத்தின் 25வது அகவை விழா சிறப்புடன் நடைபெற எனது இதயம் நிறைந்த வாழ்த்துக்கள்!!

தமிழுக்கு அமுதென்று பெயர் அந்தத் தமிழ் எங்கள் உயிரினும் மேல். "மாதா, பிதா, குரு, தெய்வம்" அவர்களை வணங்கிடவே எங்கள் வாழ்நாளில் இன்பம். அப்படிப்பட்ட இன்பத்தைப் பெற்றுக் கொள்ள தமிழர்நலன்புரிச்சங்கம் உருவாக்கிய தமிழ்ப் பாடசாலைக்குச் செல்வோம் வாருங்கள் குழந்தைகளே. எங்கள் தமிழ்க் குழந்தையாகிய தமிழர் நலன்புரிச்சங்கத்துக்கு 21.12.2013 இன்று அகவை 25 வயதினைக் காலடி எடுத்து வைக்கும் பெருமையும் பெருமதிப்பும் என்னெப்பெற்றால் கெவெல்ஸ்பேர்க் தமிழ் மக்களுக்கே உரியதாகும் என்பதையும் தமிழர்நலன்புரிச் சங்கத்தின் சார்பில் பாராட்டுகளையும் நன்றியையும் தெரிவித்துக் கொள்வதுடன் இவ் வெள்ளிவிழாவில் தமிழாலயத் தந்தை திரு.இரா.நாகலிங்கம் ஆசிரியருக்கும், திருமதி. ஆயிலியம் நாகலிங்கம் ஆசிரியை அவர்களுக்கும் மதிப்பளித்துக் கௌரவிப்பதில் பெருமிதமடைகின்றேன்.



வாழ்க தமிழ்மொழி  
வளர்க தமிழர் நலன்புரிச்சங்கம்

**திருமதி. தில்லைநாயகி அருளானந்தராஜா**  
தனாதிகாரி (என்னெப்பெற்றால்)

## இலங்கைத்தமிழர் நலன்புரிச்சங்கத்தின் வெள்ளிவிழா சிறப்புற வாழ்த்துக்கள்!!!



ஈழத்தின் முதற்குடியும் மூத்தகுடியும் தமிழினந்தான், என்ற உண்மை மறைக்கப்பட்டு, தற்போது தமிழர் வந்தேறு குடிகளான வசைபாடுகிறது சிங்களம். தமிழர் எப்படி மூத்த குடிகளானார்களோ, அதேபோல அவர்களால் பேசப்படும் தமிழ்மொழியும் தொன்மையும் வளமும் கொண்ட மொழி என்பது இன்று ஆய்வுகளால் நிறுவப்பட்டுள்ளது.

"யாமறிந்த மொழிகளிலே தமிழ்மொழிபோல் இனிதாவதெங்கும் காணோம்" எனப்பாடினார் பாரதியார், புரட்சிக்கவியின் வாக்குக்கமைய அன்று பாமரராய் விலங்குகளாய் பான்மைகெட்டு வாழாது, தேமதுரத்தமிழோசை திக்கெட்டும் பரப்பி செழுமையுடன்தமிழினம் வாழ்ந்தகாலம் தமிழின வரலாற்றின் பொற்காலம்.

இன்றைய ஆட்சியாளர்களின் கொடுங்கோன்மை தாங்காது ஈழத்தமிழினம் உயிர்ப்பாதுகாப்புத்தேடி உலகமெலாம் புலம்பெயர்ந்து வாழ்வது புதியவரலாறு. இவ்வாறு புலம்பெயர்ந்த மக்களில் பல்லாயிரவர் யேர்மனியில் தங்கினர். இவர்களது இளைய சந்ததி அந்நிய மொழி கற்கும் சூழ்நிலை, இதையுணர்ந்து தமிழ்ப் பிள்ளைகளுக்குத் தாய்மொழிக் கல்வியூட்டும் நோக்கில் 1986ஆம் ஆண்டு தமிழ்ப்பள்ளியை ஆரம்பித்து நானும் எனது மனைவியும் ஆசிரியர்களாகப் பணியைத் தொடங்கினோம். இப்பாடசாலையின் உந்து சக்தியால் விற்றனிலும் பின் என்னெப்பெற்றாலும் தமிழ்ப்பள்ளிகள் உருவாகின. என்னெப்பெற்றாலும் இலங்கைத் தமிழர் நலன்புரிச்சங்கம் அமைத்து அதன்கீழ் தமிழ்ப்பள்ளி நடைபெற்றது.

என்னெப்பெற்றால் தமிழ்ப்பிள்ளைகளின் எதிர்கால நலன் கருதி அங்கு வாழ்ந்த திரு. முத்துக்குமாரசாமி அவர்களுடன் தொடர்பு கொண்டு பெற்றோர் பதினைந்து பேருடன் கலந்து பேசி 1988ம் ஆண்டு ஆவணித் திங்கள் 16ம் நாள் பேர்க் வீதி (Berg Str.) 73ல் மூன்று சிறு அறைகளில் பள்ளி ஆரம்பிக்கப்பட்டது. 31 மாணவர்கள் ஆரம்பத்திலேயே இணைந்தனர். ஆசிரியராக திரு.திருநாவுக்கரசு, செல்விகளான வி.விஜயநந்தினி, அ. சறோஜினிதேவி ஆகியோர் இணைந்தனர். சில மாதங்களில் திருநாவுக்கரசு ஆசிரியர் தாயகம் சென்றதால் பெற்றோரின் வேண்டுகூறிக்கணங்கி நான் ஆசிரியப்பணியை ஏற்றேன். பாடசாலை ஆரம்பித்த இடம் பாவிப்பாரற்று ஒளி வசதியின்றி இருந்தது. நலன்புரிச்சங்கத்தின் தலைவராயிருந்த திரு. முத்துக்குமாரசாமி அவர்களே மின்சார வசதி கொடுத்து உதவினார். சந்தியிலிருந்து பாடசாலையிருக்கும் 73க்கு நடந்தே செல்ல வேண்டும். பனிக்குளிர், சினோ அதிகம் கொட்டும் சறுக்கிச் சறுக்கி நடந்து செல்வோம். புல கஸ்டங்களிலும் நற்பணியை உயர்வாய் மதித்து பிள்ளைகளும் ஆசிரியர்களும் பணியாற்றினர். அன்று ஆசிரியர் தட்டுப்பாடான காலம்.

செல்வி வி.விஜயநந்தினியை கற்பிக்கக் கேட்டபோது மறுப்பின்று இணைந்தமை அவரின் ஆளுமை இனவுணர்வை வெளிக்காட்டியது எனலாம். தெரியாத விடயங்களை எம்மிடம் கேட்டறிந்து அவற்றைச் சிறப்பித்து மாணவருக்குப் புகட்டி நல்லாசிரியராக உற்சாகமாகச் செயற்பட்டு தமிழ்ப் பாடசாலை வளர்ச்சிக்கு உதவியமை பாராட்டப்பட வேண்டிய விடயம். அதன்பின் நடந்த பொதுக்கூட்டத்தில் திரு. க. இராசையா தலைவராக நியமனம் பெற்றார், பின்னர் திரு. இ. சிவநாதன் நியமிக்கப்பட்டபோது அவரிடம் பாடசாலையை உலகத்தமிழர் இயக்கக் கல்விப் பணியுடன் இணைக்கும் கடிதம் வழங்கினேன்.

உலகத் தமிழர் இயக்கக் கல்விப்பணியால் உருவாக்கப்பட்ட தமிழாலயங்களின் கட்டமைப்புக்குள் இணைந்து இயங்குவது வளர்ச்சிக்கும் ஒற்றுமைக்கும் சிறப்பாக அமையும் என்ற நன்னோக்கோடு கல்விப்பணிப்பாளரின் எழுத்து மூல வேண்டுகோளை ஏற்று, நலன் புரிச்சங்கத்தினரின் ஏகமனதான ஒப்புதலுடன் என்னெப்பெற்றால் பாடசாலை 17.03.1994ல் கல்விப்பணியின் 32வது தமிழாலயமாக இணைக்கப்பட்டது. இவ்வாலயத்தில் கற்பித்த இரு ஆசிரியர்கள் வெளிநாடேகியதால் திருமதி ஆ. நாகலிங்கம் ஆசிரியப்பணியை ஏற்றார். பிள்ளைகள் எண்ணிக்கை அதிகரிக்க, 1994ல் தமிழர்நலன்புரிச்சங்கத் தலைவராக நியமனம் பெற்ற திரு. க. அம்பலவாணபிள்ளையின் முயற்சியால் நகரபிதா அவர்கள் குறுண்ட் பாடசாலையில் மூன்று அறைகளை வழங்கினார். 08.08.1994 முதல் பாடசாலை இடம் மாற்றம் செய்யப்பட்டது.

ஆரம்ப காலம் வசதிக்குறைபாடுகளுடன் ஆரம்பித்த பாடசாலையின் வளர்ச்சிக்கு ஆக்கமும், ஊக்கமும் நல்கி பிள்ளைகளை தமிழாலயத்துக்கு அனுப்பி பல்வகை உதவி ஊக்கங்களைச் செய்தனர். மேலும் ஆசிரியர்களின் பேருதவியாலும் பாடசாலை பெருவளர்ச்சி கண்டது. இவ்வளர்ச்சிக்கு முக்கியமானவர்கள், பெற்றோர், ஆசிரியர்கள் மற்றும் மாணவ மணிகளே.

பெற்றோர்கள்! தம் தம் பிள்ளைகள் முன்னுக்கு வர வேண்டும், கல்வி கலாச்சாரங்களில் சிறந்து விளங்க வேண்டுமென்ற ஆதங்கம் மிக்கவர்களாய் செயலாற்றினர்.

ஆசிரியர்களே! இன, மொழிப்பற்று மிக்கவர்களாய் தத்தம் வகுப்பு மாணவர் சிறப்பை வெளிக்கொணர அரும்பாடுபட்டதோடு நற்பண்புகளையும் ஊட்டி வளர்த்தனர்.

மாணவமணிகளே! பெற்றோர், ஆசிரியர் சொல்பேணி எதிலும் முதல் நிலை பெறவேண்டும் என்ற உணர்வும், உறுதியும் விஞ்சச் செயற்பட்டனர். மாணவ மணிகளும் நற்குணம் நிறைந்தவர்கள். முத்திறத்தாரின் ஒன்று பட்ட செயற்திறன்கள். “ஒன்றுபட்டால் உண்டு வாழ்வு” என்ற உயர்மொழியின் சிறப்பைத் தமிழாலய வெற்றிமூலம் உணர முடிந்தது. இதன் பலனாக தமிழாலய மாணவர் மூன்று ஆண்டு காலம் யேர்மனி ரீதியில் முன்னிலை ஆலயமாக தமிழ்மொழி, தமிழ்த்திறன் போட்டிகளில் தொடர் வெற்றி வாகை சூட்டி முன்னிலை ஆலயமாக திகழ்ந்தது. இதனால் என்னெப்பெற்றால் தமிழாலயம் எங்கே இருக்கிறது! அதன் ஆசிரியர்கள் யார் என்ற வினா பரவலாக ஒலித்தது. இக்காலம் இவ்வாலயத்தின் பொற்காலம் எனலாம்.

இப்பாடசாலையின் ஆரம்பகால ஆசிரியர்கள், பல புதிய ஆசிரியர்கள் 25 ஆண்டுகால வளர்ச்சியில் எங்களோடு பணியாற்றினர். இவர்களில் பலர் சந்தேகங்களை எங்களோடு பகிர்ந்து சிறப்பாகச் செயற்பட்டனர். அது அவர்களின் உயர்பண்பை வெளிக்காட்டியது. சகல ஆசிரியர்களும் அன்பு, பண்பு, ஒற்றுமை மிக்கவர்கள். இவ்வாலயத்தில் 25ஆண்டுகளாக கல்வி கற்ற மாணவர்களில் சிலர் இலண்டனில் உயர் கல்வி கற்று உயர் தொழில்கள் ஆற்றுகின்றனர்.

இங்கே பலர் உயர்கல்வி கற்றவர்களும் கற்று வருபவர்களும் உயர் பணியாற்ற வல்லவர்களே! இம்மணிகள் பெற்றோர் சொல் பேணி, நற்பண்புகள் நிறைந்தவர்களாக விளங்குவதைக் காண்கின்றோம். இவ்வாலயத்தில் கற்ற பழைய மாணவர்கள் சகல வழிகளிலும் தமிழாலயத்துக்கும், தமிழ் மொழி, கலை கலாச்சார வளர்ச்சிக்கும் அருந்தொண்டாற்றி வருவதைக் காண்கின்றோம். பெற்றோர் ஆலயவழிபாட்டிலும், வாணி விழாக்கள் பொங்கல் விழாக்களைச் சிறப்பாகக் கொண்டாடி எதிர்காலச்சந்ததியினர் தொடர்ந்து பின்பற்ற வழி காட்டி வருவது பாராட்ட வேண்டிய விடயம்.

என்னெப்பெற்றால் நலன்புரிச்சங்கமானது ஆரம்பித்த நலன்புரிச்சங்கப் பாடசாலையை பின்னர் உலகத்தமிழர் இயக்கக்கல்விப்பணியின் கீழ் தமிழாலயமாக மாற்றங்கண் தமிழ் கல்வி கழகத்தின் வழிகாட்டலாலும், ஆசிரியப்பெருமணிகளின் பல்வகை அறிவூட்டல்களாலும் பெருவளர்ச்சி கண்டு, பல நூற்றுக்கணக்கான மாணவமணிகளை தமிழர்களாக உருவாக்கி, செம்மொழியிலே பேச, எழுத, வாசிக்க வல்லவர்களாக அறிவூட்டி உயர்தொழில் பெற உதவிய இலங்கைத்தமிழர் நலன்புரிச்சங்கத்துக்கு வெள்ளி விழா எடுப்பது மிகவும் சிறப்பானதே. இந்த உயர்ச்சிக்கு அரும்பாடுபட்ட அனைத்து தமிழ் இதயங்களையும் இன் நன்நாளில் பாராட்டி, நல்வாழ்த்துக்களை நல்கி மகிழ்கின்றோம்.

இச்சங்கத்தின் வெள்ளிவிழா வளர்ச்சிக்கு பாடுபட்டவர்களைக் குறிப்பிட்டே ஆகவேண்டும். முதன்மையானவர்கள் ஆசிரியர்களே! இச் சங்கத்தின் பாடசாலையின் ஆரம்ப ஆசிரியர்களான திரு. திருநாவுக்கரசு, ஆரம்பகர்த்தாவும், தமிழ் கல்விக்கழகப் தேர்வுப்பொறுப்புடன் இப்பாடசாலையின் 25 ஆண்டு வளர்ச்சிக்கு அரும்பணியாற்றியவரும், எனது துணைவியார் திருமதி. ஆ. நாகலிங்கம், திருமதி.வி. விஜயநந்தினி, திருமதி. சி. சரோஜினி (பவா), திருமதி. சாந்தி நீதிராசா, திருமதி. ராஜினி, திரு. வ.இ. ஆறுமுகராஜா (ஆங்கில ஆசிரியர்) திருமதி. வி. இராஜலிங்கம் (ஆங்கில ஆசிரியை) ஆகியவர்களையும் மற்றும் பெற்றோர், மாணவர்களையும் வாழ்த்துகின்றேன். 20 ஆண்டுகளாக இந்த இலங்கைத்தமிழர் நலன்புரிச்சங்கத்தின் தலைவராக இருந்துவரும் திரு. கந்தையா அம்பலவாணபிள்ளை இச்சங்க வளர்ச்சியில் முக்கியமானவர் சங்கத்தின் வளர்ச்சிக்கு அரும்பணியாற்றி வருபவர். கடமை, கண்ணியம், கட்டுபாடுகள் அன்பு, பண்பு, உறுதி பேணி இறுதிவரை செயலாற்றி வருகின்றார். யேர்மன் மொழி கற்பதற்கு தமிழ்மொழி உறுதுணை என்பதை மனத்தே கொண்டு பிள்ளைகளை இப்பாடசாலைக்கு அனுப்பி உதவ, பெற்றோர் முயலல் அவசியம். தமிழ் தமிழரின் இன அடையாளச் சின்னம் என்பதை மனத்தே கொண்டு ஒவ்வொரு தமிழரும் தமிழை வளர்க்க முன்வர வேண்டுகின்றோம்.

தமிழர் நலன்புரிச்சங்கத்தின் வெள்ளிப்பெருவிழாவிலே ஈழத்தமிழினத்தின் உயர்கல்விப்பணிக்கு உதவி வருகின்ற என்னெப்பெற்றால் நகர பிதா அவர்களுக்கு நன்றியும் வாழ்த்துக்களும். என்னெப்பெற்றால், கெவல்ஸ்பேர்க் பெற்றோர்கள் சங்கத் தலைவர் மற்றும் அனைத்து உறுப்பினர்கள் அனைவருக்கும் சங்கவளர்ச்சியில் பொறுப்புக்களை திடம்பட செய்தவர்கள், இப்பாடசாலையின் அறிவுக்கண்களாகத் திகழ்ந்து பல சாதனைகளைப்படைக்க உதவிய ஆசிரியப் பெருமணிகள், மாணவ மணிகள் மற்றும் இளைய சமூகம் அனைவரையும் இப்பொன்நாளில் பாராட்டி நல்வாழ்த்துக்களைத் தெரிவித்துக்கொள்கின்றேன். நன்றி. வாழ்க தமிழ் மொழி, வளர்க இலங்கை தமிழர் நலன்புரிச்சங்கம்.

**திரு. இரா. நாகலிங்கம்**

ஓய்வு பெற்ற பொறுப்பாளர்  
தமிழ்க்கல்விக்கழகம். யேர்மனி.

## வெள்ளிவிழா சிறப்புற வாழ்த்துகிறோம்

நாட்டைப் பிரிந்து நாட்டிலிருந்து வரும்போது வீட்டையும் உறவுகளையும் விட்டு வந்த துன்பத்திலும் மேலாக, நான் கற்பித்த இணுவில் அமெரிக்க மிசன் பள்ளியில் என்னுடன் பணியாற்றிய 23 ஆசிரியர்களுடன் குதூகலமாகப் பழகிய காலத்தையும் மற்றும் மாணவர்களையும் விட்டுப் பிரிந்த சோகத்தை என்மனதில் சுமந்து வந்தேன். அந்த நினைவுகளுடன் காகன் நகர் வந்து 10 பிள்ளைகளுக்கு (1986ம் ஆண்டு) தமிழ் கற்பிக்கும் வாய்ப்புக் கிடைத்தமை எனக்கு மிக ஆறுதலளித்தது.



தொடர்ந்து விற்றன், மூன்றாவதாக என்னெப்பெற்றால் பள்ளிகளிலும் தொடர்ந்து, பின்பு சூழலிலுள்ள சில பாடசாலைகளிலும் 7 நாட்களும் சலிப்பின்றி ஓடியோடிக் கற்பித்தமை எனக்கு மகிழ்வையும் ஆத்மதிருப்தியையும் அளித்தது.

என்னெப்பெற்றால் நகரில் Berg Str.73ல் எனது கணவருடனும், செல்வி விஜயநந்தினி விஜயகுமாருடனும் பணியாற்றினேன். நந்தினி இளமையும், துடிப்பும் மிக்கவராய் தமிழ் கற்பித்தார். பாடசாலை உயர்ந்த இடத்தில் இருந்த படியால் போக்கு வரவுச் சிரமங்களைப் பொருட்படுத்தாது செயற்பட்டேன். குறுண்ட் பாடசாலைக்கு தமிழர் நலன்புரிச்சங்கப் பாடசாலை இடம் மாறிய போது மாணவர், ஆசிரியர் தொகை அதிகரித்தது.

அக்காலம் என்னெப்பெற்றால் பெற்றோர் மத்தியில் தம்பிள்ளைகளுக்கு தாய் மொழி அறிவு ஊட்ட வேண்டும் என்ற எழுச்சி தோன்றியது. போட்டி மனப்பான்மையுடன் நீயா, நானா என்ற தோரணையில் கல்விக்கு உரமூட்டிய படியாலும் ஆசிரியர்கள் விருப்புடன் சேவை மனதுடன் பணியாற்றியபடியாலும் கல்வி நிலை மிக மிக உயர்நிலை பெற்றது. இதற்கு இன்றுவரை தமிழர்நலன்புரிச்சங்கத்தின் தலைமைப் பொறுப்பையும் தமிழாலயத்தின் நிர்வாகப்பணியையும் ஏற்றுக் கட்டுக்கோப்புடன் நடத்திவரும் திரு. கந்தையா அம்பலவாணபிள்ளையின் பங்களிப்பும் மிக மிக முக்கிய காரணமாக இருந்தது. இவருக்கு உதவியாகப் பணியாற்றியவர்களையும், இவ்வேளை பாராட்டி இப்பணியைத் தொடர வேண்டுமெனவும் கேட்டுக் கொள்கின்றேன்.

பொதுத்தேர்வு என்றாலென்ன! தமிழ்த்திறன் போட்டியென்றாலென்ன! ஆசிரியர், மாணவர், பெற்றோர் இணைந்து வெற்றிக்காக உழைத்தனர். பல மாணவமணிகள் பேச்சாளர்களாக, நடிகர்களாக, கட்டுரை, கவிதை எழுதுபவர்களாக இனம் காணப்பட்டனர். விழாக்களில் பட்டிமன்றம், கவிதையரங்கம், நாடகம், நடனம் எனப்பல நிகழ்வுகள் மூலம் பல மாணவர்கள் தம் திறன்களை வெளிப்படுத்தியுள்ளனர். அந்த மாணவர்கள் பெயர்கள் இங்கே குறிப்பிட முடியாவிட்டாலும் என் மனதில் அவர்களது நினைவுகள் அழியா இடம் பெற்றுள்ளனர். தமிழ் எங்கள் உயிர், உங்கள் பிள்ளைகளை தமிழராக வளர்க்க தமிழ்கல்வி மிக மிக அவசியம். இதை உணர்ந்து செயற்படுங்கள்.

பொதுவாகச் சில விடயங்களைக் குறிப்பிட்டேன், விசேடமாக என்னெப்பெற்றால் நகரில் வாழும் பெற்றோரிடையே அன்பு, பண்பு, இறைபக்தி போன்ற நற்குணங்கள் நிறையவே உண்டு. எமது கலை, கலாச்சார விழுமியங்கள் காத்து வாழ்கின்றார்கள். எங்கள் இருவருக்கும் அளவுக்கதிகமான மரியாதை, பாசம் காட்டி நிற்பதை என்னால் என்றும் மறக்கமுடியாது.

இறுதியாக நான் கற்பித்து வெளியேறிய 7 மாணவிகள் என்றென்றும் பாராட்டக்கூடியவர்கள். அடக்கம், ஒழுக்கம் காத்து கல்வியை அக்கறையாகக் கற்று பல நிகழ்வுகளிலும் பங்கு பற்றிப் பள்ளிக்கும் பெருமை சேர்த்தவர்கள். இவர்களைப் போன்ற நன்மாணக்கர்கள் கிடைப்பது அரிது.

என்னெப்பெற்றாலில் கற்பித்த காலங்கள் மிக்க மகிழ்வான காலங்கள். ஒருநாட்சரி ஆசிரியரிடையே வேற்றுமையை நான் கண்டதேயில்லை. இப்பாடசாலையில் பணிசெய்தமையை இராமீட்டிப்பார்ப்பேன் மகிழ்வதான் வரும்.

இன்று நலன்புரிச்சங்கத்தின் 25வது ஆண்டு நிறைவை எழுச்சியுடன் கொண்டாடும் இவ்வேளை நிர்வாகத்தினர், ஆசிரியர்கள், மாணவர்கள், பெற்றோர்கள் மற்றும் பழைய மாணவ மணிகளையும் பாராட்டுகின்றேன். இந்த தமிழர்நலன்புரிச்சங்கம் மென்மேலும் வளரவேண்டும் என வாழ்த்துகின்றேன்.

எல்லோர் கரங்களும் இணைய வேண்டும்.

'ஒன்று பட்டால் உண்டு வாழ்வு'

**திருமதி. ஆயிலியம் நாகலிங்கம்**

முன்னாள் ஆசிரியை.



இலங்கைத்தமிழர் நலன்புரிச்சங்க பாடசாலை ஆசிரியை செல்வி. விஜயநந்தினி விஜயகுமாரன் அவர்களின் 1993ஆம் ஆண்டு பிரியாவிடையின்போது...

## இலங்கைத்தமிழர் நலன்புரிச்சங்கம் 25வதுஆண்டு நிறைவு விழா சிறப்புற வாழ்த்துகின்றேன்.



;"குன்றம் செறிந்த குமரா திருச்சபையில்  
குறள் இடம் கொள்ளாதோ  
அன்று தமிழ் தந்த அகத்தியனே  
குறள் ஆன்றோர் நெறி இல்லையோ  
என ஒளவைப் பிராட்டியர் வினாவெழுப்ப  
வைகைநதியின் அலைகளை ஊடுருவித்  
தவழ்ந்து கரையேறி தெய்வத் திருமறையாக  
உலகமக்கள் அனைவரினதும் பொதுச்  
சொத்தாக விளங்குகிறது தெய்வப்புலவர்  
திருவள்ளுவர் தந்த திருக்குறள்  
யாமறிந்த மொழிகளிலே தமிழ்மொழி போல்  
இனிதாவது எங்கும் காணோம்  
தேமதுரத் தமிழோசை உலகமெல்லாம்  
பரவும் வகை செய்தல் வேண்டும்."

என அன்று கூறிய பாரதியார் வாக்கு இன்று நிதர்சனமாக. உலகமெல்லாம் பரந்து வாழும் தமிழ் மக்கள் தமது கலை கலாச்சாரங்களை கண்ணென பேணிக் காத்து வளர்த்து வருகின்றார்கள் "பெற்றதாயும் பிறந்த நன்னாடும் நற்றமிழ் கல்வியும் நனி சிறந்தனவே" என தமிழர் நலன்புரிச் சங்கம் என்னெபெற்றால் கெவல்ஸ்பேர்க் இன்றைக்கு இருபத்தைந்து ஆண்டுகளுக்கு முன் நிறுவப்பட்டு சகல துறைகளையும் கையாண்டு தமிழ் குழந்தைகள் பயிலுவதற்காக தமிழ் பாடசாலையை நிறுவி திருவாளர் நாகலிங்கம் அவர்கள் பாடசாலையின் ஆசிரியராக சிறந்த முறையில் கடமையாற்றி வந்தார். இப்பாடசாலையில் ஆங்கில மொழியைப் போதிப்பதற்காக தமிழர்நலன்புரிச்சங்கம் என்னை நியமித்து பல ஆண்டுகள் சேவை செய்தேன்.

இங்கு ஐந்து வயதுப் பாலகர் முதல் பதினாறு வயது மாணவர் வரை ஆங்கிலம் பயின்றனர். முக்கியமாக இந்த மாணவர்களின் முக்கிய நோக்கம் ஆங்கில மொழியை இலக்கண இலக்கியத்துடன் பயின்று சரளமாகப் பேச எழுத வேண்டும் என்பதேயாகும். மிகவும் ஆர்வமாக படித்தார்கள் பயன் பெற்றார்கள். என்னெபெற்றால் கெவல்ஸ்பேர்க் மக்களும் மாணவர்களும் அன்பும் பண்பும் நீதியும் நேர்மையும் நிரம்பியவர்கள். அனைவரும் ஒரே குடும்பமாக சங்கத்தின் சகல காரியங்களையும் திறம்பட ஆற்றிவருகிறார்கள். சங்கம் மேன்மேலும் மேலோங்கி மிளிர் நல்லைக் கந்தன் திருவருள் பொழிகின்றார். வாழ்க தமிழர் நலன்புரிச் சங்கம் வாழ்க எல்லா நலன்களும் பெற்று மகிழ்ந்து சிறந்து உயர்ந்து ஓங்கி நிறைவுடன் பல்லாண்டு பல்லாண்டு பல்லாண்டு வாழ்க வாழ்க!

என உளம் நிறைய அன்புடன் வாழ்த்தும்  
**திருமதி. வசந்தமலர் இராஜலிங்கம்**  
முன்னைநாள் ஆங்கில ஆசிரியை (விற்றன்)

## இலங்கைத்தமிழர் நலன்புரிச்சங்கத்தின் வெள்ளிவிழா சிறப்புற வாழ்த்துகின்றேன்.

என்னப்பெற்றால் கெவில்ஸ்பேர்க் தமிழர் நலன்புரிச் சங்கம் 21.டிசம்பர் 2013 இன்று தன் 25ம் ஆண்டு நிறைவு விழாவினைக் கொண்டாடுவதை எண்ணி நான் மிகவும் மனம் மகிழ்கிறேன். புலம்பெயர் தேசங்களில் நம்மினம் சிதறாமலும் எமது கலை பண்பாடு மொழி வரலாற்றினைத் தொலைத்துவிடாமலும் பேண 25 ஆண்டுகளுக்கு முன் என்னப்பெற்றால் கெவில்ஸ்பேர்க் வாழ் புலம் பெயர் ஈழத்தமிழ் மக்களின் ஒன்றுபட்ட விடாமுயற்சியால் உருவாக்கப்பட்ட என்னப்பெற்றால் கெவில்ஸ்பேர்க் தமிழர் நலன்புரிச் சங்கம் தவண்டு எழுந்து இன்று நிமிர்ந்து நிற்கின்றது. இச்சங்கம் 25 ஆண்டுகளாக எம்மையெல்லாம் தாயகப் பற்றுடன் வாழ வழி சமைத்துள்ளது. இனிவரும் அடுத்த தலைமுறைகளும் தாயகப் பற்றுடன் எம் தாய் மொழியாம் தமிழ்மொழியை அழியாது எடுத்துச்செல்ல மென்மேலும் இச்சங்கம் வளரவேண்டுமென ஆரம்பகால இச்சங்கத்தின் உறுப்பினரும் இதன்மூலம் அறிமுகமாகி எட்டு ஆண்டுகள் அப்பள்ளியில் கற்பித்த ஆசிரியர் என்கின்ற முறையலும் என் மனமார்ந்த வாழ்த்துக்களையும் பாராட்டினையும் இவ்வேளையில் தெரிவித்துக்கொள்கிறேன்.



இன்று நான் கனடிய மண்ணில் சிறந்ததொரு ஆசிரியராகவும் தெரிவு செய்யப்பட்ட தமிழ் மக்களின் பிரதிநிதியாவும் தாயகப் பற்றுடன் வாழ்கின்றேன் என்றால் அதற்கான விதை போடப்பட்ட இடம் என்னப்பெற்றால் கெவில்ஸ்பேர்க் தமிழர் நலன்புரிச் சங்கத்தில்தான். அன்று அந்த இளவயதில் எனக்கு ஊக்கமும் ஆக்கமுமளித்துக் கற்பித்தல் பயிற்சியினை வழங்கி நீருற்றியவர் திரு.நாகலிங்கம் ஆசிரியர் அவர்களே. கனடிய மண்ணில் இன்று நான் தலை நிமிர்ந்து நிற்பதற்குக் காரணம் என்னப்பெற்றால் கெவில்ஸ்பேர்க் வாழ் என் அன்புத் தமிழ் உறவுகள் எனக்கு அன்று ஊட்டிய நம்பிக்கை என்னும் பசளைதான். என்னப்பெற்றால் கெவில்ஸ்பேர்க் தமிழர் நலன்புரிச் சங்கத்திற்கு எனக்குக் கிடைத்த இந்தச் சந்தர்ப்பத்தில் மீண்டும் மீண்டும் என் வாழ்த்துக்களையும் நன்றியினையும் தெரிவித்துக்கொள்கிறேன்.

எம்மினம் வாழவும் தமிழர் என்ற அடையாளங்கள் தொலைந்துவிடாமலும் அடுத்த தலைமுறைக்கு எம்பணியை ஒப்படைக்கும் வரை ஒன்றுபட்டு ஓரினமாய் ஒற்றுமையுடன் வேற்றுமை களைந்து செயற்படுவோம்.

“கேடில் விழுச்செல்வம் கல்வி ஒருவற்கு  
மாடல்ல மற்றை யவை” –திருவள்ளுவர்

**திருமதி. நந்தினி விஜயபவன்** (கனடா)  
முன்னாள் தமிழர்நலன்புரிச்சங்கப் பாடசாலை ஆசிரியர்

## இலங்கைத்தமிழர் நலன்புரிச்சங்கத்தின் வெள்ளிவிழா சிறப்புற வாழ்த்துகிறேன்!!

அந்நிய நாட்டில் புலம் பெயர்ந்து வாழ்ந்தாலும் தங்களின் கல்வி, கலை, கலாச்சாரத்தை என்றும் மறவாமல் வாழ்கின்ற தமிழ் இனம் என்று சொன்னால் மிகையாகாது. எங்கள் தமிழ் சமுதாயத்தின் பண்பாடுகளும், பாரம்பரியமும், அழியாமல் பேணப்படுமானால் அச்சமுதாயத்தின் எதிர்காலச் சந்ததியினருக்கு மிகவும் அவசியமாக எமது தாய்மொழியைக் கற்பிக்கப்பட வேண்டும். ஏன் எனில் நாம் ஒரு தமிழ் இனம் என்று எம்மை அடையாளம் காட்டிக் கொள்வது எமது மொழி, கலை, கலாச்சாரமே. இதை மையப்படுத்தியே ஜேர்மன் நாட்டில் என்னப்பெற்றால் எனும் நகரத்தில் Berg Str 73ல் எம்மினம் ஒருங்கிணைந்து தமிழர்நலன்புரிச்சங்கத்தை அமைத்து அதன் மூலம் ஒரு தமிழ்ப் பாடசாலையை 1988ம் ஆண்டு உருவாக்கினர். அந்தப்பாடசாலையில் திரு.இ.நாகலிங்கம் ஆசிரியர் அவர்களுடன் இணைந்து உதவி ஆசிரியர்களாக பணிபுரியும் பெரும் பாக்கியம் எனக்கும் எனது சிநேகிதியான செல்வி நந்தினிக்கும் கிடைக்கப் பெற்றது. அந்த இனிய நாட்களை என்றும் என்னால் மறக்க முடியாது



அந்தக் காலக் கட்டத்தில் ஆரம்பிக்கப்பட்ட பாடசாலை தற்போது தனது 25வது வருட பூர்த்தியை கொண்டாடுகிறது என்றால் அதை பெருமையுடன் வரவேற்று கொள்ளுகிறேன்.

இந்த வெளியீட்டில் எனக்கு ஒரு அரிய சந்தர்ப்பத்தை தந்த இலங்கைத்தமிழர் நலன்புரிச்சங்கத்தினருக்கு எனது நன்றிகளை தெரிவித்துக் கொள்ளுகிறேன்.

**திருமதி. சரோஜினி (பவா)** லண்டன்

**திருமதி. ராஜினி (ராஜி)** கனடா

முன்னைநாள் தமிழர்நலன்புரிச்சங்கப் பாடசாலை ஆசிரியர்கள்

## இலங்கைத் தமிழர் நலன்புரிச்சங்கத்தின் வெள்ளிவிழாவுக்கு எனது வாழ்த்துகிறேன்!!

புலம் பெயர் நாட்டில் 1988ம் ஆண்டு காலப்பகுதியில் என்னப்பெற்றால் பெருமக்களால் தமிழர்நலன்புரிச்சங்கம் ஆரம்பிக்கப்பட்டு, அச்சங்கத்தினூடாக நலன்புரிச்சங்கப் பாடசாலை அமைத்து நமது தாய்மொழியை எம் சிறார்களுக்கு கற்பித்து வந்தார்கள்.

இச்சங்கத்தில் 1990ஆம் ஆண்டு முதல் 1992 ஆண்டுவரை திரு. நாகலிங்கம் ஐயாவின் வழிகாட்டலில் ஆசிரியராகக் பணியாற்றினேன். அதை நான் பெரும் பாய்க்கியமாகக் கருதுகின்றேன். இன்று இச்சங்கம் 25வது வருட பூர்த்தியை கொண்டாடுகிறது என்றால் அதை பெருமையுடன் வரவேற்று கொள்ளுகிறேன்.

**திருமதி. சாந்தி நீதிராஜா**

முன்னைநாள் தமிழர்நலன்புரிச்சங்கப் பாடசாலை ஆசிரியர் (இராட்டிங்கன்)

## Grußwort des Bürgermeisters Wilhelm Wiggenhagen zum 25-jährigen Jubiläum des Tamilischen Unterstützungsvereins e.V.

Liebe Mitglieder des Tamilischen Unterstützungsvereins Ennepetal e.V.,

25 Jahre besteht Ihr Verein in unserer Stadt.

Zu diesem Jubiläum gratuliere Ihnen im Namen der Verwaltung und des Rates der Stadt Ennepetal von ganzem Herzen.

Dieses Jubiläum macht aber auch deutlich, dass seit über einem Vierteljahrhundert Menschen aus Sri Lanka unter uns leben. Sie haben zum größten Teil ihre Heimat am anderen Ende der Welt nicht aus freien Stücken verlassen, sondern aufgrund politischer Verfolgung, Bürgerkrieg, Terror und Not.

Sie sind damals in ein Land gekommen, das einerseits Sicherheit und Frieden geboten hat, andererseits aber große kulturelle Unterschiede zu Ihrem Heimatland aufwies.

Dieser Herausforderung haben Sie sich gestellt und Ennepetal ist für viele von Ihnen zur zweiten Heimat geworden. Sie haben Familien gegründet und Kinder bekommen. Für die Kinder ist nun Ennepetal Heimat. Das Geburtsland ihrer Eltern kennen sie nur von Besuchen oder Erzählungen der Erwachsenen.

Die Integration in unsere Gesellschaft ist Ihnen sehr gut gelungen, besser vielleicht als anderen Migrantengruppen in unserer Stadt.

Wichtig bei einer gelungenen Integration ist aber auch die Pflege der eigenen Traditionen und der Erinnerung an die eigene Herkunft. Das hat der Tamilische Unterstützungsverein früh erkannt und bietet dafür eine ideale Basis.

Dieser Erfolg liegt vielleicht auch daran, dass die Menschen aus Sri Lanka schon seit jeher aufgeschlossen sind und mit der Zeit gehen. So kommt es nicht von ungefähr, dass Ihr Land mit der Premierministerin Sirimavo Bandaranaike die erste frei gewählte weibliche Regierungschefin der Welt hatte.

Die Stadt Ennepetal schätzt sich glücklich, dass sich der Tamilische Unterstützungsverein in unser Gemeinleben einbringt, wie zum Beispiel mit den jährlichen Auftritten beim Internationalen Freundschaftsfest.


Ich gratuliere Ihnen noch einmal herzlich zum 25-jährigen Jubiläum und wünsche mir, dass Sie auch weiterhin mit Ihrer Kultur das Zusammenleben in Ennepetal bereichern.

Ihr



**Wilhelm Wiggenhagen**

Bürgermeister der Stadt Ennepetal



**தமிழர்நலன்புரிச்சங்கத்தின் வெள்ளிவிழா சிறப்புற வாழ்த்துகளேன்!!**

மதிப்புக்குரிய தலைவர், காரியதரிசி, நிர்வாகசபை அங்கத்தவர்கள் மற்றும் தமிழ்மக்கள் அனைவருக்கும் எனது வாழ்த்துக்கள் உரித்தாகுக!



மேலும் இந்தத் தமிழர்நலன்புரிச்சங்கம் தமிழ்மக்களுக்கும், தமிழ்ப்பிள்ளைகளுக்கும் சகல விதமான சேவைகளையும் செய்து நன்றாக வளர வேண்டுமென்று வாழ்த்துகிறேன்.

வாழ்க தமிழ்மக்கள், வளர்க தமிழர்நலன்புரிச்சங்கம்!!

தங்கள் உண்மையுள்ள

**திரு. ச. சிறீஸ்கந்தராஜா** (கனடா)

முன்னாள் உபதலைவர்



**16.08.1988 ஆம் ஆண்டு எமது பாடசாலை ஆரம்பித்த பொழுது கல்விகற்ற மாணவர்கள்**

- |                               |                                  |
|-------------------------------|----------------------------------|
| 01. கணேஸ் கமலநாதன்            | 16. விஜயமாறன் விஜயகுமாரன்        |
| 02. ஜெயகாந் கதிரவேலு          | 17. பார்த்தீபன் வேலாயுதம்பிள்ளை  |
| 03. விஜயசுகந்தன் விஜயகுமாரன்  | 18. செல்வக்குமார் ஸ்ரீஸ்கந்தராஜா |
| 04. விஜயானந்தன் விஜயகுமாரன்   | 19. பிரதீஸ் ஸ்ரீகந்தராஜா         |
| 05. சுரேஷ் ஸ்ரீஸ்கந்தராஜா     | 20. தேஸ்கர் கதிரவேலு             |
| 06. பவராஜ் நடேசராஜா           | 21. ராஜா சந்திரன்                |
| 07. உஷாநந்தி கமலநாதன்         | 22. உதயராஜ் நடேசராஜா             |
| 08. ஜெயசுதா கதிரவேலு          | 23. சம்பிகா இராசையா              |
| 09. ஜெயலதா கதிரவேலு           | 24. சித்திரா சந்திரன்            |
| 10. வசந்தி ஸ்ரீகந்தராஜா       | 25. சுபாஜினி வேலாயுதம்பிள்ளை     |
| 11. விஜயசுகந்தினி விஜயகுமாரன் | 26. பிரேமினி குலேந்திரன்         |
| 12. பாமினி வேலாயுதம்பிள்ளை    | 27. சுகிர்தன் இரத்தினசிங்கம்     |
| 13. சுபாஜினி நடேசராசா         | 28. பிரசாத் குலேந்திரன்          |
| 14. தர்ஷினி நடேசராசா          | 29. அனோஜன் சந்திரசேகரன்          |
| 15. விஜயசுதன் விஜயகுமாரன்     | 30. பிரதாப் வேலும் மயிலும்       |
|                               | 31. வினோதினி சிவலோகநாதன்         |



**விழாக்குழு**

## தமிழர்நலன்புரிச்சங்கத்தின் வெள்ளிவிழா சிறப்புற வாழ்த்துகிறேன்!!

அந்நிய நாட்டில் புலம் பெயர்ந்து வாழ்ந்தாலும் தங்களின் கல்வி. கலை. கலாச்சாரத்தை என்றும் மறவாமல் வாழ்கின்ற தமிழ் இனம் என்று சொன்னால் மிகையாகாது. இதற்கு முன்னுதாரணமாக மே மாதம் 1988ஆம் என்னெப்பெற்றாலில் உருவானதே இலங்கைத்தமிழர் நலன்புரிச்சங்கம். Berg Str 73ல், 1988ம் ஆண்டு செப்ரெம்பர் காலப்பகுதியில் ஒரு தமிழ் பாடசாலையை உருவாக்கினர். அப்பாடசாலை அன்று இலங்கைத்தமிழர் நலன்புரிச்சங்கப் பாடசாலையாக உதயம் பெற்றது. இன்று அப்பாடசாலை தமிழாலயமாக வளர்ச்சிபெற்று நிற்கின்றது.




இச்சங்கத்தில் 1994ஆம் ஆண்டு காலப்பகுதியில் தலைவர் க. அம்பலவாணப்பிள்ளையுடன் இணைந்து செயலாளராகப் பணியாற்றியதையிட்டுப் பெருமையடைகின்றேன். இன்று இச்சங்கம் 25வது வருட பூர்த்தியை கொண்டாடுகிறது என்றால் அதை பெருமையுடன் வரவேற்று கொள்ளுகிறேன்.

**கே. வி. எஸ். எஸ். ரவிக்குமார்**  
முன்னாள் செயலாளர் (என்னெப்பெற்றால்)

## 25வது வருட நிறைவுவிழாவைக் கொண்டாடும் என்னெப்பெற்றால் இலங்கைத்தமிழர் நலன்புரிச்சங்கம்.

25வது வருட நிறைவுவிழாவை காணும் இலங்கைத்தமிழர் நலன்புரிச்சங்கத்துக்கு முன்னாள் பெற்றோரும், நலன்புரிச் சங்கத்தின் முன்னாள் உறுப்பினருமாகிய நான் எங்கள் சங்கத்தின் வளர்ச்சியை பற்றி சிறிது விமர்ச்சிக்கின்றேன்.




1988ஆம் ஆண்டு எங்கள் தமிழ் பிள்ளைகள் தாய்மொழியான எம் தமிழ்மொழியை கற்க வேண்டும் என்று பெற்றோர்கள் ஒன்று திரண்டு Ennepetal நகரில் Bergstr.73 முன் புல்லுத்தரையில் அமர்ந்திருந்து நலன்புரிச்சங்கம் என்று ஓர் சங்கத்தை நிறுவினர். அதன் கீழ் கூட்டம் கூட்டப்பட்டு நிர்வாக சபையினர் தெரிவு செய்யப்பட்டு. சங்கத்தலைவராக திரு.ப.முத்துக்குமாரசுவாமி அவர்களும் மற்றும் நிர்வாகத்தினரரும் நியமிக்கப்பட்டு சங்கத்தின் பேரில் Bergstr 73 மண்டபத்தில் தமிழ்பாடசாலை நடைபெற்று வந்தது. சிறிது காலத்தின் பின்பு புதிய நிர்வாக சபைகள் தெரிவு செய்யப்பட்டன. அதில் திரு.க.இராசையா அண்ணன் அவர்கள். பின்பு திரு.இரா.சிவநாதன் அண்ணன் அவர்கள் தலைவர்களாகச் சேவைகளை ஆற்றினார்கள். அதனை தொடர்ந்து திரு.கந்தையா அம்பலவாணப்பிள்ளை அவர்கள் சங்கத் தலைவர்களாக பொறுப்பேற்று 20 வருடங்களாக தொடர்ந்து சேவை ஆற்றி வருவது பெருமைக்குரிய விடையம் ஆகும். இவரின் சேவைக்காலத்திலே நலன்புரிச்சங்க பாடசாலை, தமிழாலயம் என பெருமையுடன் விளங்கி வருகின்றது. இந்த தமிழாலயத்தின் ஆசானாகவும் குருவாகவும் ஆசிரியராகவும் திருவாளர் நாகலிங்கம் அவர்களும் அவரது துணைவியாரும் தமிழாலய பள்ளிக்கு உயிர் ஊட்டி வளர்த்துவந்தனர். இவர்களுக்கும் ஏனைய ஆசிரியர் ஆசிரியைகளுக்கும் சக பெற்றோர்களுக்கும் என் இதையம் கனிந்த நன்றிகளை தெருவித்து கொள்கின்றேன். இதே போன்று தமிழர் நலன்புரிச்சங்கம் மென்மேலும் வளர்ச்சி பெற்று. பல்லாண்டு பல்லாண்டு காலம் மேலோங்கி வளர வேண்டும் என வாழ்த்துகின்றேன்.

வாழ்க தமிழ்! வளர்க தமிழர் நலன்புரிச்சங்கம்!!

**திரு. சோ. நடேசன்.**  
முன்னாள் நிர்வாகசபை உறுப்பினர்.

## இலங்கைத்தமிழர் நலன்புரிச்சங்கத்தின் வெள்ளிவிழா சிறப்புற வாழ்த்துகின்றேன்.

புலத்தில் மனம் நிறை மாபெரும் சாதனையை அள்ளி அரவணைத்து, வெள்ளி விழா வேளையை மகிழ்வோடு கொண்டாடும் ஜேர்மனி என்னப்பெற்றால் தமிழர் நலன்புரிச்சங்கம், உருப்பெற்று இருபத்தைந்தாவது அகவையை நிறைவு கண்டு மனம் மகிழ்கின்ற நாளிது.



1988ம் ஆண்டு ஆரம்பித்த வேளை இங்கேதான் நானும் மாணவனாகச் சேர்ந்து தாய்மொழிக் கல்வியை, ஆரம்பக் கல்வியின் அகரம் தொட்டு இறுதிப் பதினொராம் ஆண்டு நிறைவுகாணும் வரை பூர்த்தி செய்த வாய்ப்பினைப் பெற்றவன் நான்.

இந்த வெள்ளிவிழா காணும் வேளையை கட்டி எழுப்பிய நகரமக்கள், நிர்வாகிகள், ஆசிரியர்கள், பெற்றோர்கள், மாணவர்கள் அனைவருக்கும் எனது முதற்கண் உன்னதமான நன்றியினைத் தெரிவித்துக் கொள்கின்றேன்.

ஆரம்ப நாள்தொட்டு இறுதிப்பதினொராம் ஆண்டு வரை எனது ஆற்றல் மிகு வளர்ச்சிக்கு வழிகாட்டியாக உற்றுதுணையாக இருந்து வந்த தமிழாலயத் தந்தை பேராசன் அதிபர் திரு. இரா. நாகலிங்கம் ஐயா அவர்களையும் அவரது துணைவியார் ஆசிரியை திருமதி ஆயிலியம் நாகலிங்கம் அவர்களின் இணையில்லாப் பக்கப்பலத்தையும் நினைவு கூறும் நாளிது.

இந்தப் பெருந்தகைகளின் பண்பான பணியாற்றல் விதைப்பே இன்று என்னப்பெற்றால் மாணவர்களின் வளர்ச்சினை எடுத்துக்காட்டியுள்ளது. இவர்களை நான் தலைசாய்த்து வணங்கிப் போற்றுகின்றேன்.

தமிழ்த்திறன் போட்டிகள், அறிவுத்திறன் தேர்வுகள், கலைபண்பாட்டுப் பக்கம், மெய்வல்லுனர் போட்டிகள் இவை அனைத்திலும் எனது பங்களிப்புகள் இருந்து வந்ததோடு, இதனால் முதன்மைப் பரிசில்களையும் பெற்றுக் கொண்ட பெருமைகளும் எனக்குண்டு.

இத்துடன் எனது சகோதரனும் ஆரம்பக்கல்வி தொடக்கம் பதினொராம் ஆண்டு வரை சிறப்பாகக் கல்வி பயின்று தேர்ச்சி பெற்றார். என்றென்றுமே உணர்வுடன் தமிழ்மொழிக் கல்வியைக் கற்கவும், காக்கவும் எம்போன்ற மாணவர்கள் உருவாகவேண்டும்.

வாழ்க என்னப்பெற்றால் தமிழர் நலன் புரிச்சங்கம்  
வளர்க தமிழ் நற்பணி

**செல்வன். இ.சகீர்தன்.** (B.A)

Sales Manager Middle East / India  
Ferdinand Bilstein GmbH + Co. KG

முன்னைநாள் மாணவன்

## 25வது வெள்ளிவிழாவைக் கொண்டாடும் இலங்கைத்தமிழர் நலன்புரிச்சங்கத்தை வாழ்த்துகின்றேன்

ஜேர்மனியின் மேற்கு மாநிலத்தில் என்னப்பெற்றாலில் குடிபுகுந்த தமிழ் மக்களிடையே மொழி, கலை, கலாச்சார பின்னடைவினை உணர்ந்த பெற்றோர்கள் சிலரினால் இணைந்து உருவாக்கப்பட்டதே என்னப்பெற்றால், கெவெல்ஸ்பேக் தமிழர் நலன்புரிச் சங்கம். இதன் ஊடாக ஒரு தமிழ்ப் பாடசாலையை உருவாக்கினர்.



1988ஆம் ஆண்டு ஆடிமாதம் ஆரம்பிக்கப்பட்ட இச்சங்கம் அங்கு வாழ்ந்த எங்களைப்போன்ற சிறுவர்களுக்கு தமிழ்த்திறனை வளர்ப்பதோடு மட்டுமல்லாது கலாச்சார நிகழ்வுகளின் மூலமாக கலைத்திறனை வளர்க்கவும் அதே சமயம் பல போட்டிகளில் கலந்து அறிவாற்றல்களை வெளிப்படுத்தவும் இச்சங்கம் பெரும் பங்குவகித்தது.

இவ்வித நற்செயற்பாடானது அங்கு வாழ்ந்து வந்த எம்மிடையே நல்ல உறவையும், நட்பையும் வளர்ப்பற்கு இன்றுவரை ஓர் ஆணிவேராக அமைந்துள்ளது. இந்நற்பணிகள் தொடர்வதற்கும், பாடசாலை சிறப்பாக இயங்குவதற்கும் உறுதுணையாயுள்ள சங்க நிர்வாகிகள், பெற்றோர்கள், ஆசிரியர்கள் அனைவரும் பாராட்டுக்குரியவர்கள்.

என்னப்பெற்றால், கெவெல்ஸ்பேக்கில் வாழும் எம் இளம் தலைமுறையினர் தாய்மொழி, நம்கலை, கலாச்சாரம், பண்பாடுகளைப்பேணிப்பாதுகாத்து வாழ ஆதரவாக இயங்கும் இச்சங்கம் மேன்மேலும் சிறப்பாக இயங்குவதற்கு நாம் அனைவரும் எங்கிருந்தாலும் ஆதரவாக இருப்போம்.

**திருமதி. உஷா** (லண்டன்)  
முன்னைநாள் மாணவி

## என்னை தமிழால் வளர்த்தெடுத்த என்னப்பெற்றால் தமிழர்நலன்புரிச்சங்கத்துக்கு எனது வெள்ளிவிழா வாழ்த்துக்கள்!!

அன்னை தமிழ் வளர அந்நிய மண்ணிலே கால் பதித்து இலங்கைத்தமிழர் நலன்புரிச்சங்கம் ஒன்றை வித்திட்டு என்போன்ற சிறுவர்களை அன்னை மொழிதனை கற்பதற்கு நலன்புரிச்சங்கப் பாடசாலை ஒன்றை அமைத்தீர். அதில் எனது ஆரம்பக் கல்வியை கற்றிட வழி சமைத்த தமிழர்நலன்புரிச்சங்கம் இன்று 25வது அகவையை கொண்டாடுவதையிட்டு பெருமகிழ்வடைகிறேன்.



தமிழ்மொழிக் காவலனாய், தமிழ்த்தந்தையாய் உயர்திரு. இரா.நாகலிங்கம் ஆசிரியர், அவருடன் இணைந்து பணியாற்றிய அவரது துணைவியார் ஆசிரியை திருமதி. ஆயிலியம் நாகலிங்கம் அம்மா அவர்களுக்கும் அத்துடன் தூயபணியாற்றிய ஏனைய ஆசிரியர்களுக்கும் இதுவரை காலமும் தமிழர்நலன்புரிச்சங்க தலைவராகப் பணியாற்றும் வரணி மாமாவுக்கும் தமிழர்நலன்புரிச்சங்கத்தை வித்தூண்டி நீர் பாச்சிய பெரியவர்களுக்கும் இறைவன் அருள்வேண்டி நிற்கின்றேன். மேலும் இச்சங்கம் முன்னேற்றப் பாதையில் செல்ல வேண்டுமென்று கேட்டுக்கொள்கிறேன்.

**திருமதி. ஜனார்த்தனி தயோதரன்**  
முன்னைநாள் மாணவி (சுவிஸ்)

## வாழ்த்துகிறேன்.

எங்கள் இனத்தின் அடையாளத்தைக் காண்பிப்பதற்காக எமது நகர மக்களின் விடாமுயற்சியினால் உருவானதே தமிழர் நலன்புரிச் சங்கம் ஆகும் குறைவான மாணவர்களே அப்பொழுது தமிழ்ப் பாடசாலையில் கல்வி கற்றனர். அந்த மாணவர்களில் நானும் ஒருத்தி. எமது தாய்மொழியைக் கற்பதால் பிறமொழிகளை இலகுவாகக் கற்க முடியும். அறிவு வளர்ச்சியடையும் ஞாபகத்திறன் வளரும்.



ஆரம்பத்திலிருந்து மேல்வகுப்புவரை பல ஆசிரியர்களிடம் கல்விக் கற்றேன். தமிழ் மொழிப் பரீட்சைகளிலும், தமிழ்த் திறன் போட்டிகளிலும் பங்குபற்றி சான்றிதழ்களும் பரிசில்களும் பெற்றேன். அத்துடன் கலை வகுப்புகளால் நடத்தப்பட்ட பரீட்சைகளிலும் சித்தியடைந்து “சங்கீதகலாஜோதி” பட்டமும் பெற்று, பல பாராட்டுக்களும் பெற்றுள்ளேன். பல்கலைக் கழகத்தில் பட்டம் பெறுவதற்கும் தாய்மொழி மிகவும் உறுதுணையாக இருந்தது. என்னை இவ்வளவு தூரம் வளர்த்துவிட்ட பெருமை நலன்புரிச்சங்கத்திற்கும், ஆசிரியர்களுக்கும் உரியதாகும், நான் அவர்களை வணங்குகிறேன்! வாழ்த்துகிறேன்! வெள்ளி விழா காணும் நலன்புரிச்சங்கம் இன்னும் பலரை உருவாக்கவேண்டுமென்று மனதார வாழ்த்துகிறேன்!

சங்கீதகலாஜோதி, B.COM.,

**திருமதி. யாழினி பிரசாந்**

முன்னைநாள் மாணவி.



## “விழுதாக” வாழ்த்துகிறேன்

விடுதலைவேண்டி வீறுகொண்டெழுந்த தமிழன் தாயகத்தில் இருந்து சிங்களப் பேரினவாத அரசால் பூமிபந்தின் நாந்திசையிலும் தூக்கி வீசப்பட்டான். அவ்வாறு புலம்பெயர்ந்த தமிழன் தங்கள் மொழி, கலை, கலாச்சாரம், பண்பாடு, ஆகிவற்றை அழியாமல் காப்பாற்றுவதற்காக ஒன்றுசேர்ந்து உருவாக்கப்பட்டதே என்னெப்பெற்றால், கெவல்ஸ்பேர்க் தமிழர்நலன்புரிச்சங்கமாகும்.



அவ்வாறு உருவாக்கப்பட்ட தமிழர்நலன்புரிச் சங்கமானது தனது 25வது ஆண்டு வெள்ளிவிழாவை வெகுவிமர்சையாக கொண்டாடுவதையிட்டு மனம் நிறைந்த வாழ்த்துக்களை தெரிவித்துக் கொள்வதில் பெருமகிழ்ச்சியடைகின்றேன். இந்நலன்புரிச் சங்கத்தினால் உருவாக்கப்பட்ட தமிழாலயத்தில் தமிழ்க்கல்விகற்று வெளியேறியவன் என்று நினைக்கும்போது நான் இரட்டிப்பு மகிழ்ச்சியும் பெருமையும் அடைகின்றேன்.

“கற்க கசடறக் கற்பவை கற்றபின் நிற்க அதற்கு தக” என்ற வள்ளுவர் வாக்கிற்கமைய தாய்மொழிக் கல்வியில் கசடறக்கற்க தமிழ்க் கல்வி நிலையத்தை உருவாக்கிய என்னெப்பெற்றால், கெவல்ஸ்பேர்க் தமிழர்நலன்புரிச் சங்கத்தின் பெற்றோர்கள், நிர்வாகிகள், நல்வழிகாட்டிய தமிழாலயதந்தை ஆசிரியர் திரு.நாகலிங்கம், ஆசிரியை திருமதி நாகலிங்கம், அவர்களுக்கும் ஏனைய ஆசிரியர்கள் அனைவருக்கும் வாழ்த்துக்களையும், நன்றிகளையும், இவ் வெள்ளிவிழாக்காணும் சந்தர்ப்பத்தில் தெரிவித்துக் கொள்வதில் பெருமகிழ்ச்சி அடைகின்றேன்.

வாழ்க தமிழ்! வளர்க உங்கள் சேவை!

**செல்வன். அனோஜன் சந்திரசேகரன் (M.Sc.)** பொறியியலாளர்  
முன்னைநாள் மாணவன்

## வெள்ளிவிழா வெற்றிவிழாவாக வாழ்த்துகின்றேன்

தமிழன் என்று சொல்லவும் தரணியிலே  
 தலைநிமிர்ந்து வாழ்ந்திடவும்  
 உயர் தகமைபல பெற்றிடவும் எம்நகரில்  
 தடம் பதித்து வைத்ததுதான்  
 தன்மானத் தமிழர் நலம் காத்து வரும்  
 தமிழர் நலன்புரிச் சங்கமாகும்.  
 தமிழர் கல்விக் கொள்கையிலே என்றும்  
 தன்நிகரில்லா நல் ஆசான்  
 தமிழே தன் உயிரான தமிழேந்தல்  
 தமிழாலய தந்தை நாகலிங்கம் ஐயாவும்  
 நல்லதமிழ் பெற்றோரும் நலன்விரும்பும் கற்றோரும்  
 நலமுடனே உருவாக்கம் பெற்றதுதான்  
 தமிழர் கலை கலைச்சாரம் போற்றிவரும்  
 தமிழர் நலன்புரிச் சங்கமாகும்.  
 வெள்ளிவிழா கண்டுவரும் நலன்புரிச் சங்கமதில்  
 வெற்றிவிழா முழக்கமிடும் நிர்வாகசபையினர்க்கும்  
 தமிழ்க்கல்வி ஊட்டிவரும் ஆசிரியர் குழுவினருக்கும்  
 தமிழ்மொழியைக் கற்றுவரும் மாணவமணிகளுக்கும்  
 ஆல்போல் தழைத்து அறுகுபோல் வேர் ஊன்றி  
 பாற்புகழ பல்கலையும் பெற்று வாழ்கவென  
 வாழ்த்துகின்றேன் முன்னாளில் நலன்புரிச் சங்கமதில்  
 கல்விபெற்ற மாணவனாய்.



**செல்வன். நிரோஜன் சந்திரசேகரன். (B.Hon.)**  
 முன்னாள் மாணவன்.

## வாழ்த்துகின்றோம்!!

“செம்மொழியான தமிழ்மொழி எம் இனிய தாய்மொழி”  
 1988 ஆம் ஆண்டு என்னப் பெற்றால் Berg str. வில் சிறியதொரு  
 செடியாக மலர்ந்த நம் பாடசாலை இன்று ஒரு பெரிய ஆலமரம்  
 போல் நிமிர்ந்து நிற்பதற்கு திரு.நாகலிங்கம் ஆசிரியர் அவர்களும்,  
 அவரது துணைவியாரும் ஆற்றிய சேவையே பெரியதொரு  
 காரணம். அதற்காக எங்கள் மனமார்ந்த நன்றியை  
 அவர்களுக்குத் தெரிவித்துக்கொள்கின்றோம். இன்று இச்சங்கம்  
 தனது 25வது அகவையைக் கொண்டாடுவதையொட்டி எங்களுக்கு மிகவும் மகிழ்ச்சியாக  
 இருக்கின்றது. இச்சேவை இன்னும் பல ஆண்டுகாலம் தொடர்ந்து செல்வதற்கு  
 எங்களது மனமார்ந்த வாழ்த்துக்கள்.



முன்னாள் தமிழாலய மாணவர்கள்  
**திரு. பவராஜ் நடேசன்**  
**திருமதி. பிரியா பவராஜ்** (குலேந்திரன்)

## வெள்ளி விழாகாணும் தமிழர் நலன்புரிச்சங்கமே! வாழ்க!

என்னெப்பெற்றால் நகரத்தில் வாழும் சிறார்கள் தாய்மொழியாம் தமிழ் மொழியைக் கற்பதற்கு உருவாக்கப்பட்டதே தமிழர் நலன்புரிச்சங்கமாகும். 1988ம் ஆண்டு தமிழர் நலன்புரிச்சங்கத்தால் உருவாக்கப்பட்ட பாடசாலை இன்று தமிழாலயமாக மலர்ந்து பெருவிருட்சமாக வளர்ந்துள்ளது. 'தமிழாலயத்தந்தை', தமிழ்மேந்தல்' திரு.நாகலிங்கம் ஆசிரியர் அவர்களால் வளர்க்கப்பட்ட என்னெப்பெற்றால் மாணவர்கள் பேச்சளர்களாகவும், ஆசிரியர்களாகவும், பட்டதாரிகளாகவும் உருவாகியுள்ளனர். இப்பாடசாலையில் நானும் கல்வி கற்றேன் என்பதில் மிகவும் பெருமையடைகிறேன்.



சிறுவயதிலிருந்து அதாவது ஆரம்ப வகுப்பிலிருந்து மேல் வகுப்பு வரை பல ஆசிரியர்களிடம் தாய்மொழியைக் கற்றேன். தமிழ்ப்பாடசாலைகளிலும், தமிழ்த்திறன் போட்டிகளிலும் பங்கு பற்றி சான்றிதழ்களும், பரிசில்களும் பெற்றேன். எனக்கு கல்வி கற்பித்த ஆசிரியர்கள் அனைவருக்கும் எனது மனமாந்த நன்றியினைத் தெரிவிக்கிறேன். எமது அடையாளங்கள் எதிர்காலத்திலும் இழக்கப்படாமலிருப்பதற்கு தமிழர் நலன்புரிச்சங்கம் உறுதுணையாக இருக்குமென நம்புகின்றேன்.

25ஆண்டுப்பணி என்பது இலகுவான விடயல்ல. இப்பணியில் ஈடுபட்டுள்ள அனைவருக்கும் எனது வாழ்த்துக்கள். வெள்ளி விழா இனிதே நிறைவேற வாழ்த்துகிறேன்.

**செல்வன். கஜன் அமிர்தலிங்கம்** (பொறியியல் 3ம் வருடம்)

## வாழ்த்துகின்றேன்....

யாமறிந்த மொழிகளிலே தமிழ்மொழி போல் இனிதாவது எங்கும் காணோம்' எனக் கவிஞர் பாரதி பாடியுள்ளதை அனுபவிக்க உதவிய எங்கள் தமிழ்ப் பாடசாலைக்கு என் முதற்கண் நன்றியைத் தெரிவித்துக் கொள்ளுகின்றேன்.

1988 இல் என்னெப்பெற்றால் கெவல்ஸ்பேர்க் தமிழ்ப்பாடசாலை ஆரம்பிக்கப்பட்டபோது, நானும் என் சகோதரர்களும் அங்கு தமிழ், சமயம், சமூகக் கல்வி ஆகிய பாடங்களை நன்கு பயின்று வந்தோம். திரு.நாகலிங்கம் ஆசிரியரும், அவரது துணைவியாரும், இன்னும் பல ஆசிரியர்களும் அங்கு கற்பித்து வந்தார்கள். இவர்களின் அளப்பெரும் தமிழ்ச்சேவையை நாங்கள் என்றும் மறக்க மாட்டோம்.



இன்று இச்சங்கம் தனது 25வது ஆண்டுவிழாவைக் கொண்டாடுவதில் நான் மிகவும் மகிழ்ச்சி அடைகின்றேன். வெளிநாடுகளிலே வாழும் தமிழ் மக்களுக்கு தமிழ் மொழி எவ்வளவு முக்கியம் என்பதை நான் பல சந்தர்ப்பங்களிலே உணர்ந்திருக்கின்றேன். இலங்கையில் வாழும் நம் உறவினர்களோடும். வெளிநாடுகளிலே வாழும் நம் சொந்தபந்தங்களோடும் உரையாடுவதற்கு எமக்கு தமிழ்மொழி மிகவும் முக்கியமானதாகும். தமிழ்மொழியைக் கற்காத சிறுவர்கள், தமிழ்ச்சிறார்களுடன் சேராமல், அந்நிய மொழியை தாய்மொழியாக உரையாடிக் கொண்டு அந்நிய கலாச்சாரத்திலே வாழ்ந்து வருகின்றனர். இது இச்சிறார்களின் பிழையன்று அவர்களைப் பெற்றவர்களின் குற்றமாகும். தமிழ்மொழியைக் கற்கும்போது இயல்பாகவே நாம் தமிழ் கலாச்சாரத்தையும் பண்பாட்டையும் ஏற்றுக் கொள்கின்றோம்.

இவ்வகையிலே அக்காலத்தில் எங்களை தமிழ் கற்க வைத்த எனது பெற்றோருக்கும் நான் எனது நன்றிகளைக் கூறிக் கொள்ள விரும்புகின்றேன். எனது பெற்றோரின் வழியிலே நானும் எனது பிள்ளைகளை தமிழ்ப்பாடசாலைக்கு அழைத்துச் செல்லுகின்றேன். நான் அன்று கற்றதை இன்று எனது பிள்ளைகளுக்குச் சொல்லிக் கொடுக்கின்றேன். என்னெப்பெற்றால் கெவல்ஸ்பேர்க் வாழும் அனைத்துச் சிறார்களையும் கற்பித்த எங்கள் தமிழ்ப்பாடசாலை 25வது ஆண்டையும் தாண்டி இன்னும் பல ஆண்டு விழாக்களைக் கொண்டாட எனது மனமாந்த வாழ்த்துக்கள்.

**திருமதி. சுபாஜினி முருகதாஸ்**  
(முன்னாள் மாணவி. (லண்டன்))

## 25வது நிறைவுவிழா சிறப்புற வாழ்த்துக்கள்

நான் பிறந்த தாய் மண்ணின் தமிழை என் நெஞ்சில் பதிய வைத்த Ennepetal. Gevelsberg தமிழர் நலன்புரிச் சங்கத்துக்கு என் முதல் கண் வணக்கம்!



தமிழின் அருமையையும் பெருமையையும் நான் படிக்கும்பொது உணரவில்லை. இன்று அதை உணரச் செய்து எங்களுக்கு தமிழைக் கற்பித்த முதல் மாணவர்களின் சார்பில் பகிர்ந்துரைக்கின்றேன்.

காலம் கடந்தாலும் இன்று கூட Ennepetal, Berg Str. வில் எங்களின் முதல்கண் தேவாரங்கள். பாடல்கள், கதைகள், விளையாட்டுக்கள் என்று இன்னும் பல ஞாபகங்கள் எங்களுக்குள் பசுமையான நினைவுகளாக நெஞ்சில் கலந்துள்ளது.

கல் தோன்றி மண் தோன்றா காலத்தில் உருவான நம் தமிழை மென்மேலும் வளர்த்து உலகெங்கும் பரப்பி, அதை கரையவிடாமல் வளர்ப்பது எமது கடமை, உலகில் எந்த ஒரு மொழியை நாம் கற்றாலும், தமிழர்களாகிய எமது தாய் மொழி தமிழ் மட்டுமே. இந்தப் பெருமை வேறொரு மொழிக்கும் கிடையாது என்பதை ஒவ்வொரு மாணவ மாணவியும் ஏன் சில பெற்றோர்கள் கூட உணர்ந்து கொள்ள வேண்டும். இதை மனதில் கொண்டு எங்களின் பருவ காலத்தில் எங்களுக்கு இப்படி ஒரு வாய்ப்பளித்த அனைத்து சங்க உறுப்பினருக்கும், ஆசிரியர்களுக்கும், பெற்றோருக்கும் எனது மனமார்ந்த நன்றியை இத்தருணம் சொல்லிக் கொள்கின்றேன்.

வாழ்க தமிழ்! வளர்க நம் மக்கள்!

**திரு. ந. உதயராஜ்**

(முன்னாள் மாணவன் (லண்டன்))



## 25வது அகவை காணும் தமிழர் நலன்புரிச்சங்கத்துக்கு எனது வாழ்த்துக்கள்!

கல்தோன்றி மண்தோன்றா காலத்திற்கு முன் தோன்றிய மூத்த மொழியாக திகழும் செம்மொழியான எம் தமிழ் மொழிக்கு என் முதற்கண் வணக்கங்கள். முதன் முதலில் ஜெர்மனியில் தமிழர்நலன்புரிச்சங்கம் அமைத்து என்னெப்பெற்றால் கெவெல்ஸ்பெர்க் என்ற கூட்டமைப்பில் உருவாகிய தமிழ் பாடசாலை, இன்று சங்கம் 25 வது ஆண்டு விழா கொண்டாடுவதில் பெரும் மகிழ்ச்சி.



ஓர் இனம் என அங்கீகாரம் பெறுவதற்கு அதற்கென்று ஓர் தனிப்பட்ட மொழி பண்பாடு அத்தியாவசியமாகும். அன்னிய மொழியிலும் கலாச்சாரத்திலும் தடம் புரளாது காத்து தாய் மொழியின் மகத்துவத்தை. அதை நம் சிறார்கள் கற்பதன் முக்கியத்துவத்தை வலியுறுத்திய திரு. திருமதி.நாகலிங்கம் அவர்களுக்கும். இதை சாத்தியமாக்கிய அனைத்து செயலாளருக்கும் எனது மனமார்ந்த நன்றிகள். தமிழ் மொழி மட்டுமல்லாது தமிழர் கலை, கலாச்சாரம், சமயம் போன்றவற்றையும் எமக்கு வளர்ப்பதற்கு ஊன்றுகோலாக இருந்தது. பாடங்களை கற்பிப்பது மட்டுமில்லாது தமிழ்திறன் போட்டிகளை வடிவமைத்து மாணவர்களின் திறமையை மேலும் ஊக்கிவித்து. எனது தாய் மொழியை நன்கு கற்றதால் நான் தேர்ந்தெடுத்த துறையிலும் பட்டங்கள் வாங்கி என்னால் சிறப்பாக விளங்க முடிந்தது. தமிழ் மொழியின் தொன்மையை உலகிற்கு உணர்த்தும் வகையில் எமது பங்களிப்பு நிச்சயம் இருக்கும்.

எமக்கு தமிழ் மொழியை கற்பித்த ஆசிரியர்களுக்கும் சக மாணவர்களுக்கும். எல்லா காலக்கட்டத்திலும் கல்விக்கு முக்கியத்துவமும் முன்னுரிமையும் கொடுத்து எம்மை ஊக்குவித்த எனது பெற்றோர்க்கும் எனது மனமார்ந்த நன்றிகளை தெரிவிக்கக் கடமைப்பட்டுள்ளேன். தமிழ்மொழி பிரகாசிக்க சுடராக இருக்கும் ஆசிரியர்கள். மாணவர்களின் சேவை மென்மேலும் தொடர எனது வாழ்த்துகளும் பிரார்த்தனைகளும்.

**திருமதி. தர்ஜினி அம்பி நடேசன்**

(முன்னாள் மாணவி) லண்டன்

## வாழ்த்துகிறேன்!!!

அந்நிய நாட்டுக்கு வந்துள்ளோம் - இனி  
எம் சிழறார்களின் நிலை என்ன - என  
நகர மக்கள் சிந்தித்தனர் - அதனால்  
ஓர் அமைப்பை உருவாக்கினர் - அதுதான்  
இலங்கைத்தமிழர் நலன்புரிச்சங்கம் - அது  
தன் பணியைச் செழிப்புறச் செய்து - அகவை  
இருபத்தைந்தைந்தைப் பூர்த்தி செய்துள்ளது - அதன்  
பணி மேலும் தொடர வாழ்த்துகின்றேன்.



**திருமதி. பாமினி ஆனந்தன்**  
ஆசிரியை (தமிழாலயம் என்னெப்பெற்றால்)

## தமிழர்நலன்புரிச்சங்கத்தின் வெள்ளிவிழா சிறப்புற வாழ்த்துகின்றேன்!

அந்நிய நாட்டில் புலம் பெயர்ந்து வாழ்ந்தாலும் தங்களின் கல்வி. கலை. கலாச்சாரத்தை அழியவிடாமல் பாதுகாக்க 1988ஆம் என்னெப்பெற்றாலில் உருவானதே இலங்கைத்தமிழர் நலன்புரிச்சங்கம். இதனூடாக தமிழ் பாடசாலையை உருவாக்கினர். அப்பாடசாலை அன்று இலங்கைத்தமிழர் நலன்புரிச்சங்கப் பாடசாலையாக உதயம் பெற்றது. இன்று அப்பாடசாலை தமிழாலயமாக வளர்ச்சிபெற்று நிற்கின்றது.

இச்சங்கத்தில் சில காலங்களில் நிர்வாக உறுப்பினராக பணியாற்றியதையிட்டுப் பெருமையடைகின்றேன். இன்று இச்சங்கம் 25வது வருட பூர்த்தியை கொண்டாடுகிறது என்றால் அதை பெருமையுடன் வரவேற்று வாழ்த்திக் கொள்ளுகிறேன்.

**திரு. திருமதி. ரவிசங்கர்** (லண்டன்)  
முன்னாள் தமிழர்நலன்புரிச்சங்க உறுப்பினர்



விழாவுக்கான நடன, நாடக ஒத்திகைக்காக பங்குபற்றிய மாணவர்களில் ஒருபகுதியினர்...

## வெள்ளிவிழாக் காணும் என்னெப்பெற்றால் தமிழர்நலன்புரிச்சங்கமே!

கால்நூற்றாண்டில் கால்பதித்து வெள்ளிவிழாக் காணும் நலன்புரிச்சங்கமே என்னெப்பெற்றால், கெவெல்ஸ்பேர்க், சுவெல்ம் நகரச் சிறார்களின் கல்வித்தரம் உயர், எம்மினத்தின் அடையாளம், தமிழ்மொழி வளர் உழைத்த என்னெப்பெற்றால் நலன்புரிச்சங்கமே! வாழிய நீடுழி.....



”தமிழ் எங்கள் உயிருக்கு மேல்” என்று அழகாகப் கூறிய பாரதிதாசனின் கவிவரிகளுக்கிணங்க கடந்த கால் நூற்றாண்டுக்கு முன் புலத்திலுள்ள நாடாம் ஜேர்மனியின் மலையும் மலைசார்ந்த அழகிய குறிஞ்சி நகரமாகிய என்னெப்பெற்றால் நகரில் தமிழர் நலன்புரிச்சங்கம் ஒன்றை நிறுவி அதன் மூலம் எங்கள் தாய்மொழியாம் தமிழைச் சிறார்களுக்கு தமிழ்ப்பால் ஊட்ட தமிழ்ப்பாடசாலை ஒன்றை அமைத்து இன்று பெருவிருட்சமாக நிமிர்ந்து தமிழாலயமாக நிற்பதற்கு வித்தூன்றிய ஆணிவேர்களையும், சிறார்களின் தமிழ் வளர்ச்சிக்கு தனது இளைப்பாற்று காலத்திலும் முழுமையாக அர்ப்பணித்த தமிழ் வித்தகர், புலத்தின் நாவலர், தமிழாலயத் தந்தை உயர்திரு இரா. நாகலிங்கம் ஐயா அவருடன் இணைந்து தன்னை அர்ப்பணித்த தனது துணைவியார் ஆசிரியை திருமதி. ஆயிலியம் நாகலிங்கம் அம்மா அவர்களையும் இன்னும் தமிழ்வளர்த்த மற்றைய ஆசிரியர்களையும் மனதார பல்லாண்டு வாழ்த்துகிறேன்.

வாழ்க நலன்புரிச்சங்கம்! வளர்க உன் பணி!!

**திரு. ச. புவனேஸ்வரசுந்தரம்**  
(என்னெப்பெற்றால்)



## வெள்ளிவிழாக்காணும் என்னெப்பெற்றால் இலங்கைத்தமிழர் நலன்புரிச்சங்கத்துக்களுக்கு மனங்கனிந்த வாழ்த்துக்கள்!!

1988இல் ஆரம்பித்து இன்றுவரை அளப்பரிய தமிழ்ச்சேவையை புலம்பெயர் தமிழர்களுடைய அடுத்த தலைமுறைக்கு வழங்கி வருகின்றது. தமிழர்நலன்புரிச்சங்கம், நலன்புரிச்சங்கப் பாடசாலையாக தொடக்கி வைத்து பின் தமிழாலயமாக மாறி இன்று பெருவளர்ச்சி கண்டிருப்பதையிட்டு நாம் மிகவும் மகிழ்ச்சியடைகின்றோம்.

இங்கே எனது பிள்ளைகளும் தமிழ்மொழியைப் பயின்றதையிட்டு மிகவும் பெருமிதமடைவதோடு இவ் வெள்ளிவிழா சிறப்புற அமைய வாழ்த்துகின்றோம்.

**திரு. திருமதி. சிவதாசன்**  
(வூப்பெற்றால்)



## வாழ்த்துகிறோம்!!

1988இல் ஆரம்பித்து இன்று வெள்ளிவிழாக்காணும் தமிழர் நலன்புரிச்சங்கமே என்னை உவகையொங்க வாழ்த்துகின்றோம். புலம்பெயர் நாட்டில் தமிழைக் கற்றிடவும், ஒழுக்கமும் வாழ்வின் விழுப்பமாக தாய்மொழியின் ஒப்பற்ற பண்புகளை பேணிடவும் அன்று என்னெப்பெற்றால் நன் மக்களால் ஆரம்பிக்கப்பட்ட தமிழர் நலன்புரிச்சங்கம் இன்று 25ம் ஆண்டில் கால்பதித்து விளங்கும் உன் வளர்ச்சியும், புகழும் மேலும் உயர் வேண்டும். வாழிய இலங்கைத்தமிழர் நலன்புரிச்சங்கம்!!!



**திரு. திருமதி. விக்கினராசா**  
(என்னெப்பெற்றால்)

**16.08.1988 ஆம் ஆண்டு முதல் 13.03.1994ம் வரை கல்விகற்ற மாணவர்கள்**

- |                                  |                                 |
|----------------------------------|---------------------------------|
| 01. கணேஸ் கமலநாதன்               | 29. அனோஜன் சந்திரசேகரன்         |
| 02. ஜெயகாந் கதிரவேலு             | 30. பிரதாப் வேலும்மயிலும்       |
| 03. விஜயசுகந்தன் விஜயகுமாரன்     | 31. பாமினி விஜயானந்தன்          |
| 04. விஜயானந்தன் விஜயகுமாரன்      | 32. முகுந்தன் விஜயானந்தன்       |
| 05. சுரேஷ் ஸ்ரீஸ்கந்தராஜா        | 33. காந்தரூபன் பாலசுப்பிரமணியம் |
| 06. பவராஜ் நடேசராஜா              | 34. ரூபாஜினி பாலசுப்பிரமணியம்   |
| 07. உஷாநந்தி கமலநாதன்            | 35. ரூபினி சிறிபாதம்            |
| 08. ஜெயசுதா கதிரவேலு             | 36. நீலாம்பரன் சாரங்கன்         |
| 09. ஜெயலதா கதிரவேலு              | 37. பாஸ்கரன் கமலநாதன்           |
| 10. வசந்தி ஸ்ரீகந்தராஜா          | 38. ஷைகிலா சிவநாதன்             |
| 11. விஜயசுகந்தினி விஜயகுமாரன்    | 39. ரூபிலா சிவநாதன்             |
| 12. பாமினி வேலாயுதம்பிள்ளை       | 40. வினோதினி சிவலோகநாதன்        |
| 13. சுபாஜினி நடேசராசா            | 41. துவாரகன் நேசபாலன்           |
| 14. தர்ஷினி நடேசராசா             | 42. அர்ஜன் சிறிஸ்கந்தராஜா       |
| 15. விஜயசுதன் விஜயகுமாரன்        | 43. பிரசன்னா குலேந்திரன்        |
| 16. விஜயமாறன் விஜயகுமாரன்        | 44. ரஜீவ்குமார் பாலசிங்கம்      |
| 17. பார்த்தீபன் வேலாயுதம்பிள்ளை  | 45. லஜீபன் இரத்தினசிங்கம்       |
| 18. செல்வக்குமார் ஸ்ரீஸ்கந்தராஜா | 46. ரவீந்திரன் பாலசுப்பிரமணியம் |
| 19. பிரதீஸ் ஸ்ரீகந்தராஜா         | 47. ரவிகரன் பாலசுப்பிரமணியம்    |
| 20. தேஸ்கர் கதிரவேலு             | 48. ஜனார்த்தனி குணரட்ணம்        |
| 21. ராஜா சந்திரன்                | 49. கௌசிகன் அருளானந்தராஜா       |
| 22. உதயராஜ் நடேசராஜா             | 50. சோபிகா குணரட்ணம்            |
| 23. சம்பிகா இராசையா              | 51. சம்பிகா குணரட்ணம்           |
| 24. சித்திரா சந்திரன்            | 52. நிரோஜன் சந்திரசேகரம்        |
| 25. சுபாஜினி வேலாயுதம்பிள்ளை     | 53. சுபாஜினி சந்திரன்           |
| 26. பிரேமினி குலேந்திரன்         | 54. சப்தஸ்வராஜா உதயராசன்        |
| 27. சுகிர்தன் இரத்தினசிங்கம்     | 55. யாழினி அமிர்தலிங்கம்        |
| 28. பிரசாத் குலேந்திரன்          | 56. நீலாம்பரன் சாரங்கன்         |
|                                  | 57. கஜன் அமிர்தலிங்கம்          |



**இலங்கைத்தமிழர் நலன்புரிச்சங்கப் பாடசாலையில் பணியாற்றிய ஆசிரியர்கள்**

ஆசிரியர் பெயர்	பணியாற்றிய காலம்
01. திரு.திருநாவுக்கரசு (தற்பொழுது இலங்கை)	சில மாதங்கள்
02. திரு. இரா. நாகலிங்கம்	02.12.88 - 06.08.12
03. திருமதி. ஆயிலியம் நாகலிங்கம்.	28.03.92 - 01.08.10
04. திருமதி. சரோஜினி ஸ்ரீரங்கநாதன் (தற்பொழுது லண்டன்)	02.12.88 - 22.02.90
05. திருமதி. விஜயபவன் விஜயநந்தினி (தற்பொழுது கனடா)	02.12.88 - 17.12.93
06. திருமதி. ராஜினி (தற்பொழுது கனடா)	24.11.89 - 13.10.90
07. திரு. வ.இ.ஆறுமுகராஜா (ஆங்கில ஆசிரியர்)	சில மாதங்கள்
08. திருமதி. சாந்தி நீதிராஜா	19.10.90 - 14.03.92
09. திருமதி. வி. இராஜலிங்கம் (ஆங்கில ஆசிரியை)	26.04.92 - 24.04.94

**இலங்கைத்தமிழர் நலன்புரிச்சங்கம் ஆரம்பித்த நாள் முதல் இன்று வரையான நிர்வாகசபை உறுப்பினர்களும் செயற்குழு உறுப்பினர்களும்.**

**முதலாவது பொதுக்கூட்டம்: 07.05.1988**

பொதுக்கூட்டம் நடைபெற்ற இடம்: Berg Str.77  
 தலைவர்: திரு.ப.முத்துக்குமாரசாமி  
 உப தலைவர்: திரு. ந.வேலாயுதபிள்ளை  
 காரியதரசி: திரு. சிவபாதசுந்தரம்  
 உப காரியதரசி: செல்வி. விஜயநந்தினி விஜயகுமாரன்  
 பொருளாளர்: திரு.கமலநாதன்  
 கணக்குப் பரிசோதகர்: திரு.இராசையா

செயற்குழு உறுப்பினர்கள்

திரு. க. மகாலிங்கம்	திரு. க. சந்திரசேகரம்
திரு. அ. விஜயகுமாரன்	திரு. ந. சிவகுமார்
திரு. க. செல்வராஜா	திரு. அ. சறோஜினி
திரு. வ. வேலும்மயிலும்	

**பொதுக்கூட்டம் 24.09.1988**

தலைவர்: திரு. க. இராசையா  
 உபதலைவர்: திரு. ச. சிறிஸ்கந்தராஜா  
 காரியதரரிசி: திரு. சு. சிவபாதசுந்தரம்  
 உபகாரியதரசி: செல்வி. விஜயநந்தினி  
 பொருளாளர்: திரு. சு. கமலநாதன்  
 கணக்குப்பரிசோதகர்: திரு. ப. முத்துக்குமாரசாமி

செயற்குழு உறுப்பினர்கள்:

திரு. சோ. நடேசன்	திரு. க. மகாலிங்கம்
திரு. க. அம்பலவாணபிள்ளை	திரு. சிறிகரன்
திரு. இ. சிவநாதன்	திரு. கணேஸ்வரன்
திரு. ஆ. வேலாயுதபிள்ளை	

**பொதுக்கூட்டம் 17.02.1990**

தலைவர்: திரு. க. இராசையா  
 உபதலைவர்: திரு. இ. சிவநாதன்  
 காரியதரிசி: திரு. ச. சிறிஸ்கந்தராஜா  
 உப காரியதரசி: திரு. ந. வேலாயுதபிள்ளை  
 பொருளாளர்: திரு. சு. கமலநாதன்

செயற்குழு உறுப்பினர்கள்:

திரு. க. மகாலிங்கம்	திரு. வ. வேலும்மயிலும்
திரு. அ. விஜயகுமாரன்	திருமதி. ரு. சிவநாதன்
திரு. சோ. நடேசன்	திரு. க. அம்பலவாணபிள்ளை
திரு. செ. குணரட்ணம்	திருமதி. ஜெ. செல்வராசா

**பொதுக்கூட்டம் 09.03.1991**

தலைவர்: இ. சிவநாதன்  
 உபதலைவர்: திரு. க. மகாலிங்கம்  
 காரியதரிசி: திரு. ச. சிறிஸ்கந்தராஜா  
 உபகாரியதரிசி: திரு. க. இராசேந்திரம்  
 பொருளாளர்: திரு. க. சந்திரசேகரன்

செயற்குழு உறுப்பினர்கள்

திரு. சோ. நடேசன்	திரு. க. குகநேசன்
திரு. சி. சிவபாதசுந்தரம்	திரு. S. சபாரட்ணம்
திரு. ச. கமலநாதன்	திரு. கா. இரத்தினசிங்கம்
திரு. க. இராசையா	திரு. செ. குணரட்ணம்

**பொதுக்கூட்டம் 21.03.1992**

தலைவர்: திரு. சிவநாதன்  
 உபதலைவர்: ந. வேலாயுதபிள்ளை  
 செயலாளர்: திருமதி. ஜெ. செல்வராசா  
 உபசெயலாளர்: திரு. சோ. நடேசன்  
 பொருளாளர்: திரு. க. சந்திரசேகரன்

செயற்குழு உறுப்பினர்கள்:

திரு. அ. விஜயகுமாரன்	திரு. க. குகநேசன்
திரு. வ. வேலும்மயிலும்	திரு. ச. கமலநாதன்
திரு. க. மகாலிங்கம்	திரு. கா. இரத்தினசிங்கம்

**பொதுக்கூட்டம் 27.03.1993**

தலைவர்: திரு. இ. சிவநாதன்  
 உபதலைவர்: திரு. க. மகாலிங்கம்  
 செயலாளர்: திரு. சி. சிவபாதசுந்தரம்  
 உபசெயலாளர்: திரு. சோ. நடேசன்  
 பொருளாளர்: திரு. அ. விஜயகுமாரன்

செயற்குழு உறுப்பினர்கள்:

திரு. ந. அமிர்தலிங்கம்	திரு. செ. குணரட்ணம்
திரு. கா. இரத்தினசிங்கம்	திரு. க. சந்திரசேகரன்
திரு. ச. ரவிக்குமார்	திரு. துஷ்யந்தன்

**பொதுக்கூட்டம் 12.03.1994**

தலைவர்: திரு. க. அம்பலவாணபிள்ளை  
 உபதலைவர்: திரு. க. சந்திரசேகரன்  
 செயலாளர்: திரு. ச. ரவிக்குமார்  
 உபசெயலாளர்: திரு. கா. இரத்தினசிங்கம்.  
 பொருளாளர்: திரு. ந. வேலாயுதபிள்ளை (17.04.1994) திரு. அ. விஜயகுமாரன்

செயற்குழு உறுப்பினர்கள்:

திரு. செ. குணரத்தினம்	திரு. அ. விஜயகுமாரன்
திரு. த. செல்வராசா	திரு. ந. அமிர்தலிங்கம்
திரு. க. பாஸ்கரன்	திரு. சி. லோகேஸ்வரநாதன்

**பொதுக்கூட்டம்: 26.01.1995**

தலைவர்: திரு. க. அம்பலவாணபிள்ளை  
 உபதலைவர்: திரு. ந. அமிர்தலிங்கம்  
 செயலாளர்: திரு. க. சந்திரசேகரன்  
 உபசெயலாளர்: திரு. க. பாஸ்கரன்  
 பொருளாளர்: திரு. அ. விஜயகுமாரன்

செயற்குழு உறுப்பினர்கள்:

திரு. செ. குணரட்ணம்	திரு. த. செல்வராசா
திரு. சி. சிவபாதசுந்தரம்	திருமதி. குலேந்திரன்
திருமதி. அ. தில்லைநாயகி	திரு. சி. ரவிசங்கர்

**பொதுக்கூட்டம்: 26.10.2000**

தலைவர்: திரு. க. அம்பலவாணபிள்ளை  
 உபதலைவர்: திருமதி. இ. இராசேந்திரம்  
 செயலாளர்: திரு. த. திருச்செல்வம்  
 உபசெயலாளர்: திருமதி. ஜெ. செல்வராசா  
 பொருளாளர்: திருமதி. அ. தில்லைநாயகி

செயற்குழு உறுப்பினர்கள்:

திரு. செ. குணரட்ணம்	திரு. ந. அமிர்தலிங்கம்
திருமதி. க. ரவிசங்கர்	திரு. சி. சிவபாதசுந்தரம்
திருமதி. ஜெ. கேதீஸ்வரன்	திருமதி. சாந்தநாயகி
திரு. க. மகாலிங்கம்	திரு. சி. சிறிகந்தவேல்

இலங்கைத்தமிழர் நலன்புரிச்சங்கத்தின் ஆரம்பகாலங்களில் (1989, 1990) அன்றைய குழந்தைகள் இன்றைய இளைஞர்கள், யுவதிகள் பங்குகொண்ட எமது நகரத்தில் இடம்பெற்ற சர்வதேச கலாச்சார விழா நிகழ்வுகளில் இருந்து.....



## இவ் வெள்ளிவிழா சிறப்புற எம்மோடு கைகோர்த்து நின்றவர்கள்

**விழாக்குழு:**

திரு. கமலநாதன் பாஸ்கரன்  
 திரு. விஜயகுமாரன் விஜயமாறன்  
 செல்வன். அனோஜன் சந்திரசேகரன்  
 திருமதி. ரூபிலா முகுந்தன்

**மலர்க்குழு**

திரு. கந்தையா அம்பலவாணபிள்ளை  
 திரு. இராமலிங்கம் சிவநாதன்  
 திரு. கணேச மகாலிங்கம்  
 திரு. சிவசுப்ரமணியம் சிவபாதசுந்தரம்  
 திருமதி. நந்தினி செல்வராசா  
 திருமதி. தில்லைநாயகி அருளானந்தராஜா

**கணினி தமிழ்த் தட்டச்சு உதவி:**

திரு. இராமலிங்கம் சிவநாதன்  
 திரு. கந்தையா அம்பலவாணபிள்ளை

**அட்டைப்பட வடிவமைப்பு:  
 நூலாக்கம், அச்சுப்பதிப்பு:**

ராஜி பதிப்பகம். என்னெப்பெற்றால்  
 திரு. கந்தையா அம்பலவாணபிள்ளை

### நன்றியுடன்

இலங்கைத்தமிழர் நலன்புரிச்சங்கத்தின் வெள்ளி விழாவுக்கு சகல வழிகளிலும் உதவி புரிந்த அனைவருக்கும் நன்றிகள்.

**இலங்கைத்தமிழர் நலன்புரிச்சங்க நிர்வாக உறுப்பினர்களும்  
 விழாக்குழுவும்**





இலங்கைத்தமிழர் நலன்புரிச்சங்கத்தின் 25வது ஆண்டுவிழா சம்பந்தமாக 27.07.2013 அன்று Haus Ennepetal மண்டபத்தில் நடைபெற்ற கலந்துரையாடலில் பங்கு கொண்டோர்.



இலங்கைத்தமிழர் நலன்புரிச்சங்கத்தின் 10வது ஆண்டுவிழா 07.08.1999 அன்று Aula Reichenbach Gymnasium மண்டபத்தில் நடைபெற்றபோது.....